

TIGHT BINDING BOOK

**TEXT PROBLEM  
WITHIN THE  
BOOK ONLY  
TEXT FLY WITHIN  
THE BOOK ONLY**

UNIVERSAL  
LIBRARY

**OU\_176633**

UNIVERSAL  
LIBRARY


सवे परक्रमन्तु सवलोकहिताय । सम्राट् अशोक

## ASHOKA'S EXHORTATIONS TO SOCIETY

अशोकाचा राजधर्म । पाळा तुम्ही सर्वजण ।  
तेणें व्हाल जर्गी वन्द्य । पुण्यवंत सुखी सदा ॥

महाराष्ट्र राज्याच्या समाजकल्याण, शिक्षण, शेतकी, तुरुंग,  
खात्यांनीं पुरस्कारिल्लें.

# अशोकाचा राजधर्म



[ सारनाथ स्तंभ शिरोभाग ]

लेखक—नारायण वासुदेव तुंगार, काव्यतीर्थ, पालीतीर्थ ( कलकत्ता ),  
साहित्यभूषण, माजी संस्कृत व पाली प्राध्यापक, एक्सटर्नल  
नाईट कॉलेज, नानावाडा, पुणे

दुसरी आवृत्ति

१९६१

किंमत ७५ नवे पैसे

## ।नवदन

भारत सरकारनं सम्राट् अशोकाचें चिन्ह राज्यचिन्ह म्हणून धारण केलें आहे. अशोक राजानें पाली भाषेंतील चौदा शिलालेखांवर प्रजेला उद्देशून कर्तव्यें, नीति, सदाचार-रूपी धर्माचा उपदेश केला आहे. त्याचें ज्ञान मराठी जाणणाऱ्या आबालवृद्धांना व्हावें व त्यांनीं तसें आचरण करावें हें ध्येय डोळ्यापुढें ठेवून मी हा “ अशोकाचा राजधर्म ” वाचकांना सादर करीत आहे. याच विषयावर मराठी शाळा, हायस्कूलें, कॉलेजें व सार्वजनिक संस्था, येथें एकूण १०८ व्याख्यानें मोफत देण्याचा ( म्हणजेच ज्ञानमय यज्ञ करण्याचा ) संकल्प मी केला आहे. पैकीं आतांपर्यंत खेडीं व शहरें यांतून मी ६० व्याख्यानें दिलीं आहेत—ज्ञानयज्ञ केला आहे. सदाक् त्रिसर्गः जनताध विप्रवः ( शुकाचार्य—महाभारत ). जें जनतेच्या ठिकाणीं असलेल्या पापवृत्तींचा नाश करण्यास कारणीभूत होतें तें वाङ्मय होय. या व्याख्येच्या कसोटीला “ अशोक राजानें प्रजेला सांगितलेला धर्म ” उतरत आहे यांत शंका नाहीं. जनता सुखी व्हावी, पापमीरू व्हावी, सदाचारी बनावी, आणि एकमेकांशीं गुण्यागोविदानें वागणारी असावी, हाच अशोकाचा हेतु होता. त्याचेंच अनुकरण व तसा प्रयत्न भारत सरकार, प्रांतीय सरकार व जनता करीत आहे. त्याला पोषक असे अनेकांचे अनेक प्रयत्न होणें आवश्यक आहे. हें जाणून मी हें पुस्तक प्रसिद्ध करीत आहे.

प्रजासत्ताक दिन }  
२६-१-१९५८ }

ना. वा. तुंगार

## दुसऱ्या आवृत्तीचें निवेदन

द्रव्यमय यज्ञापेक्षां ज्ञानमय यज्ञ कल्याणकारक या भगवान् श्रीकृष्णाच्या गीतेंतील उपदेशाप्रमाणें मी सन १९५८, १९५९ या दोन वर्षांत मुंबई प्रांतांतील प्राथमिक शाळा, हायस्कूलें, कॉलेजें, सार्वजनिक संस्था, उत्सव

यात्रा, येथे स्वखर्चाने जाऊन "अशोकाचा राजधर्म" यावर निःशुल्क १०८ व्याख्याने दिली. या व्याख्यानरूपी यज्ञाचा समाप्तिसमारंभ दिनांक २४-४-५९ रोजी पुणे गोखले हॉलमध्ये संध्याकाळी ५ वाजता नामदार हरिभाऊ पाटसकर, गव्हर्नर मध्यप्रदेश, भोपाळ, यांचे अध्यक्षतेखाली साजरा केला. या वेळीं महामहोपाध्याय प्रा. द. वा. पोतदार, माजी आमदार पोपटलाल शहा, प्रि. ज्ञा. तु. देशपांडे, प्रा. गुं. दा. कंपली, प्रा. करोडे, यांची या व्याख्यान-सेवेबद्दल भाषणे झालीं. या वेळीं १००८ व्याख्याने देण्याचा मी संकल्प केला. पैकीं ८० व्याख्याने झालीं.

१२ जुलै १९६१

ना. वा. तुंगार

## अ नु क्र म णि का

विषय	पृष्ठांक
१. स्वातंत्र्यवीरांनीं स्वराज्य मिळविलें.	१-२
२. सम्राट् अशोकाच्या चक्राचें स्वरूप.	३
३. सम्राट् अशोकाच्या भेदभावरहित राज्याचें भारत सरकार अनुकरण करतें.	४
४. भारतीय बौद्धधर्माची तेजस्विता. ( स्वामी विवेकानंद, लोकमान्य टिळक, महात्मा गांधी, भूदानाचार्य विनोबाजी भावे, दलित-भगवान् डॉ. बाबासाहेब आंबेडकर, आचार्य भागवत, यांनीं केलेली बुद्धस्तुति )	५-८
५. भगवान् बुद्धाची तळमळ व बौद्ध-कालीन भारतीय समाज.	९-१०
६. जनतेची सेवा हा राजधर्म व भगवान् गौतमबुद्धाचा उपदेश. ( पंचशीलें पाळा, मनुष्य कर्मानें श्रेष्ठ, वैर धरूं नका, बहुजन-समाजाच्या हितासाठीं व सुखासाठीं झटा )	११-१२
७. अशोकाच्या शिलालेखांचीं मूळ ठिकाणें व अशोकाच्या शिलालेखांचे मूळ संशोधक. अशोकाची पहिली राजाज्ञा.	१३
८. पशुहत्याचीं चार कारणें- पशुहत्या करूं नये याबद्दल धर्मग्रंथांचे आधार-( जैन धर्म, मनु, ब्रह्मवैवर्तपुराण, आवेस्ता, कुराण,	

- वायव्य, शीख गुरु-नानक, ) संतांचा पशु-  
हत्या निषेध-ज्ञानेश्वर, एकनाथ. १४-१७
९. भूतदयेच्या कोटांत स्वामी दयानंदाचें  
भाषण, गाईम्हर्शांची मानवसेवा--ऋग्वेद,  
बौद्धवाङ्मय. १८-१९
१०. वन्य पशुपक्षी हा आपला बहुमोल  
वारसा ( मुंबई राज्याचे प्रधानमंत्री नामदार  
यशवंतराव चव्हाण यांची जनतेला विनंती  
व वन्यपशुपक्ष्यांच्या रक्षणाबद्दल प्रतिज्ञा. )  
अशोकाची दुसरी राजाज्ञा २०-२१
११. आज्ञान्यांची सेवा करा. देशी औषधांचाच  
उपयोग करा. फलवृक्ष लावून फळें खा.  
जंगल म्हणजे वरदान नामदेवमहा-  
राजांचा संदेश, मुंबई सरकारनेच प्रथम  
वनमहोत्सव चालू केला ( जंगलखात्याचे  
मंत्री भगवंतराव गाढे यांचें जाहीर पत्रक ).  
अशोकाची तिसरी राजाज्ञा ( सरकारी  
अधिकार्यांनी धर्माची शिकवण द्यावी ). २५-२६
१२. मुलांनी आईवडिलांची सेवा करावी.  
भागवत, रामायण आणि तुकाराम, एकनाथ-  
कृत-वाङ्मयांतील आधार. २७-२८
१३. ब्राह्मणांना मान कां द्यावा ? ( मनु व बुद्ध  
यांचा संदेश ). अशोकाची चौथी राजाज्ञा.  
अशोकाचा आशावाद, अशोकाची पांचवी  
राजाज्ञा. २९-३१
१४. धर्ममहामात्रांची नेमणूक-तीन दुश्चरितें,  
तीन सुचरितें-संसारी माणसांना बुद्धाचा  
उत्कृष्ट उपदेश. ३२-४०
१५. अशोकाची सातवी राजाज्ञा-प्रथम संयम  
पाळा. नंतर दानधर्म करा. राजाज्ञा-आठ  
ते चौदा, स्तंभलेख, महात्मा गांधींचा संदेश ४१-५२

# अशोकाचा राजधर्म

ॐ भारतमात्रे नमः । ॐ राष्ट्रपुरुषेभ्यो नमः ।

## स्वातंत्र्यवीरांनीं स्वराज्य मिळविलें

हिंदुस्थानाला पारतंत्र्यांतून मुक्त करण्यासाठीं सन १८५७ सालीं श्रीमंत नानासाहेब पेशवे, सेनापति तात्या टोपे, झांशीची महाराणी लक्ष्मीबाई या महान् स्वातंत्र्यवीरांनीं इंग्रजांविरुद्ध लढा चालू केला. त्यांत सेनापति तात्या टोपे यांना फांशी जावें लागलें व महाराणी लक्ष्मीबाई यांना युद्धांत वीरमरण आलें. भारत सरकारनें या स्वातंत्र्यसंग्रामाचा शंभरावा महोत्सव १६ ऑगस्ट १९५७ रोजीं साजरा करून पेशवे, टोपे, लक्ष्मीबाई या तीन आद्य स्वातंत्र्यवीरांचा व महान् देशभक्तांचा कृतज्ञतापूर्वक फार मोठा गौरव केला आहे. स्वातंत्र्यलढ्याची तीच परंपरा लाला हरदयाळ, मदनलाल धिंग्रा, कान्हेरे, चाफेकर, स्वातंत्र्यवीर सावरकर, श्यामजी कृष्णवर्मा वगैरे अनेक क्रांतिकारक देशभक्तांनीं पुढें चालू केली. त्यांत अनेक क्रांतिकारक देशभक्तांना फांशी जावें लागलें आणि अनेकांना अंदामानाची काळ्या पाण्याची शिक्षा भोगावी लागली. या त्यांच्या स्वातंत्र्यचळवळीमुळें त्यांच्या नातेवाइकांना इंग्रजांनीं पूर्वीं खूप त्रास दिला. त्यामुळें बहुजनसमाजाला पारतंत्र्यातील दुःख व स्वातंत्र्याचें सौख्य यांची पूर्ण जाणीव झाली.

त्यानंतर हिंदमातेला स्वतंत्र करणाऱ्यांत “स्वराज्य हा माझा जन्मसिद्ध हक्क आहे” ही घोषणा प्रथम करणारे आणि त्यासाठीं तुरुंगवास व खूप हाल सोसणारे त्या वेळचे काँग्रेसचे पुढारी लोकमान्य बाळ गंगाधर टिळक यांनीं जनतेत स्वातंत्र्यस्फूर्ति निर्माण केली.

## महात्मा गांधीजींचा मंत्र

महात्मा गांधी — इंग्रज येथें आले ते येथें रहाण्यासाठीं आले नाहीत, तर या देशांतून स्वतःला फायदा मिळविण्यासाठीं आले होते. येथील जनतेवर ते प्रेम करू शकले नाहीत; फक्त त्यांनीं जनतेला आपलें ग्राहक बनवून फायदा करून घेतला. त्यामुळें येथील दुर्बल, भुकेनें मेले.

मंत्र १—इंग्रजांची भीति सोडून आम्हाला स्वराज्य पाहिजे ह्या मंत्र धोका. मंत्र २—आपसांत भांडण नको, पूर्वीपासून एक होतो, व आजही एक आहेत हे सिद्ध करा. ही एकता आपल्या हिंदुस्थानची ताकत होईल. निर्भयता, एकता, स्वराज्याची तीव्र इच्छा, ही तयारी जेव्हां समाजाची झाली, तेव्हां ते इंग्रजांना “चले जाव” म्हणाले. जेव्हां आपण बलवानाळा भिणार नाही आणि अशक्ताळा भिवविणार नाही तेव्हां आपण निर्भय वनूं. सन १९४२ साली इंग्रजांना उद्देशून “चले जाव” घोषणा करणारे काँग्रेसचे मुख्य व अहिंसावादी महात्मा गांधी व त्यांच्या चळवळींत भाग घेणारे सुभाषचंद्र बोस, सरदार पटेल, सरोजिनी नायडू वगैरे दिवंगत अनेक देशभक्त व पंडित जवाहरलाल नेहरू वगैरे विद्यमान, लहान-थोर, प्रसिद्ध-अप्रसिद्ध, अशा हजारो देशभक्तांच्या त्यागाने तपश्चर्येने आणि चळवळीने तसेच बहुजन-समाजाच्या पाठिंब्याने व जागतिक युद्धाच्या परिस्थितीने दिनांक १५ ऑगस्ट १९४७ या मंगल दिवशी आपल्या हिंदुस्थानाला स्वातंत्र्य मिळाले. ह्या मंगल दिवसापासून जनतेने जनतेच्या हितासाठी दिल्लीच्या लोकसभेवर व राज्यसभेवर निवडून दिलेल्या मंत्र्यांनी, खासदारांनी, त्याचप्रमाणे त्या त्या प्रांतांच्या मंत्र्यांनी व आमदारांनी हिंदुस्थानचा राज्यकारभार हाती घेतला.

### भारताने अशोकचक्र राजचिन्ह म्हणून स्वीकारिले

या स्वातंत्र्यदिवसापासून हिंदुस्थान सरकारने आपल्या राष्ट्रध्वजावर (निशाणावर) नाण्यांवर, नोटांवर, पोस्टाच्या पत्रांवर, तिकिटांवर आणि पाकिटांवर, सम्राट् अशोकाचे राज्यचिन्ह धारण केले आहे. भगवान् गौतम बुद्धांनी निर्वाणप्राप्तीच्या मार्गाचे स्पष्टीकरण करणारे आपले पहिले प्रवचन बनारसजवळील सारनाथ येथे केले. तेथे उभारलेला अशोकस्तंभ हे भारताचे राज्यचिन्ह आहे. मूळ स्तंभावर चार सिंह पाठीला पाठ मिडवून उभे असलेले, असे एका चौथऱ्यावर दाखविलेले आहेत. चौथऱ्याच्या मध्यभागी धर्मचक्र असून उजव्या बाजूला शेतकऱ्याचे चिन्ह बैलाची आकृति आहे; व डाव्या बाजूला सैनिकाचे चिन्ह हत्तीची व घोड्याची आकृति आहे. मुंडकोप-निषदांतील ‘सत्यमेव जयते।’ सत्याचाच अखेर विजय होतो, हे देवनागरी लिपीत लिहिलेले ध्येयवाक्य त्या प्रतीकाखाली घालण्यांत आले आहे.

## धर्मचक्राचें स्वरूप

चार सिंह पूर्व, पश्चिम, दक्षिण, उत्तर, या चार दिशांकडे मानवता धर्माची गर्जेना करीत आहेत. “माणसानें माणसाशीं माणुसकीनें वागावें” या मानवता धर्माची जणू काय सिंह गर्जना करीत आहेत. धर्मचक्र चोवीस आय्यांचें आहे. शद्ध आचरणाचे नियम हे आरे होत. समता, आय्यांचा सारखेपणा होय. सद्बुद्धि चाकाची धांव होय. विनय आणि शील हीं आय्यांची नाभि (तुंबा) होय. नैतिक एकीकरणाचें प्रतीक असें हें धर्मचक्र आहे.

## सम्राट् अशोकाची थोरवी

सम्राट् अशोक हा मौर्य धराण्याचा संस्थापक चंद्रगुप्त याचा नातू (मुलाचा मुलगा) होय. ख्रिस्तपूर्व २७३ सालीं तो राज्यावर आला. अशोकाच्या वडिलांचें नांव बिंदुसार, आईचें नांव सुभद्रांगी, पत्नीचें नांव तिष्यरक्षिता, मुलाचें नांव महेंद्र व मुलाचें नांव संवमित्रा. अशोकाच्या वंशावळीचें वर्णन संस्कृत भाषेंतील विष्णुपुराणांत आहे, जैनांच्या स्थविरावलि, नांवाच्या ग्रंथांत आहे व बौद्धांच्या पालीभाषेंतील महावंस या ग्रंथांत आहे. हिंदुस्थानांत धर्मराज, विक्रमादित्य, हर्ष, अकबर, शिवाजी वगैरे अनेक राजे होऊन गेले; त्यांत सर्व दृष्टींनीं अशोकाची कारकीर्द उत्तम झाली अशी सर्वजण मुक्तकंठानें स्तुति करतात—(१) स्वामी विवेकानंद—खंड १०, पान ५१. राजांनीं अंतःपुरांत काळ घालवून सर्व आयुष्य शिकारींत आणि सुखोपभोगांत घालवावें हाच त्यांचा नित्यक्रम. शेंकडों दुष्कृत्यें करणारे चंडाशोक आपणांस हवे तितके आढळतात, पण धर्माशोक मात्र एखादाच असतो. नेहमीं लोकांचें रक्त शोषून आपलें वर्चस्व वाढविणारे हजारो अवंगजेब असतात. परंतु लोकजीवन हाच स्वजीवनाचा हेतु करणारा अकबर एखादाच असतो. अशोकासारखे दैवी स्वभावाचे राजे लाभल्यानें जनतेचें जीवित व वित सुरक्षित होतें. (२) सुप्रसिद्ध इतिहासलेखक, एच्. जी. बॅल्स हे आपल्या “इतिहासाची रूपरेषा” या ग्रंथांत म्हणतात, “इतिहासाच्या रकान्यारकान्दानून गर्दी करून सोडणाऱ्या ह्या शेंकडों राजेमहाराजांच्या नांवांत राजा अशोकाचें एकमेव नांव ताच्याप्रमाणें चमकत असलेलें

दिसते. व्होल्गा नदीपासून ( रशियांतील महानदी ) ते थेट जपानपर्यंत अशोकाच्या नांवावद्दल लोकांना अजून आदर आहे. चीन, तिबेट व हिंदुस्थान ह्या देशांत अशोकाची आठवण अजून कायम आहे.

**सम्राट् अशोकाचे भेदभावरहित राज्य होतें. त्याचेंच अनुकरण  
भारत सरकार करीत आहे.**

सम्राट् अशोकाचें “ भेदभावरहित राज्य होतें ” याचें कारण अशोक हा भगवान् गौतम बुद्धाचा अनुयायी होता व त्यानें बौद्ध धर्म पत्करलेला होता. “ विषमतेच्या जा” समता यावी, जातिभेदाच्या जागीं गुणांनीं श्रेष्ठपणा यावा, सर्व मानव समाज सत्त्वगुणसंपन्न बनावा, आपल्या राज्यांतील कोणत्याही धर्माच्या लोकांना पक्षपात, भेदभाव, द्वेषभाव, उच्च-नीचभाव, वाईट वागणूक, यांचा उपद्रव होऊं नये, सर्वांनीं एकमेकांशीं गुण्यगोविदानें, प्रेमानें, दयाबुद्धीनें व आपुलकीच्या भावनेनें वागलें पाहिजे. आपण नेहमीं जसें सुखी असलें पाहिजे, तसें दुसऱ्यानेंही सुखी असलें पाहिजे. ” हा जो बुद्धाचा उत्कृष्ट उपदेश होता, त्याचें आचरण अशोकानें स्वतः केलें व आपले नोकर व आपली प्रजा यांनाही भेदभावरहित वागण्याचा संदेश दिला. त्याप्रमाणें सर्वजण वागूं लागले व आनंदी आणि सुखी झाले. आज आपल्या भारत सरकारनेंही “ भेदभावरहित राज्य ” चालविलें आहे. कांहीं लोक भारताच्या राज्याला उद्देशून निधर्मी राज्य हा शब्दप्रयोग वापरतात, परंतु तो चुकीचा आहे. त्याचे जागीं पक्षपातरहित किंवा भेदभावरहित राज्य, असा शब्दप्रयोग योग्य आहे. आपल्या भारतांत कोणत्याही धर्माचा किंवा कोणत्याही जातीचा समाज असो त्याला न्यायनिवाडा, संरक्षण, शिक्षण वगैरे भारतीय प्रजेला मिळणाऱ्या सर्व आवश्यक गोष्टी राज्यकर्त्याकडून मिळतील; त्या बाबतींत भेदभाव किंवा जातिभेद, विषमता, पक्षपात होणार नाही, सर्व समाजाशीं ऐक्यभाव, समता, हीच वागणूक नेहमीं राहिल, हें भारत सरकारचें अनुकरणीय व स्तुत्य धोरण आहे.

### भारतीय बौद्धधर्माची तेजस्विता

हिंदी राष्ट्रांत जन्मलेले जे धर्म ते हिंदी धर्म होत. वैदिक ऋषिमुनींनीं जतन केलेला वैदिक धर्म, जैनांच्या तीर्थकरांनीं संरक्षण केलेला जैन धर्म आणि

बुद्धाच्या अनुयायांनी रक्षिलेला बौद्ध धर्म आणि नानकानें स्थापिलेला शीख धर्म, हे सर्व धर्म व त्या धर्मांचे आद्य संस्थापक व भक्त लोक, हिंदी राष्ट्रांतच जन्मले आणि त्यांनी आपआपल्या धर्माचा प्रचार प्रथम हिंदी राष्ट्रांतच केला, म्हणून वैदिक धर्म, जैन धर्म, बौद्ध धर्म आणि शीख धर्म, यांचा समावेश हिंदी धर्मांतच होतो. **भारतीय संस्कृति** म्हणून जी जगांत प्रसिद्ध संस्कृति आहे त्या संस्कृतींत वैदिक संस्कृति, जैन संस्कृति, बौद्ध संस्कृति व शीख संस्कृति, यांचा समावेश होतो. **संस्कृति** म्हणजे सम्यक् कृति-चांगली कृति, असा अर्थ आहे. मानव समाजाच्या सर्वांगीण उन्नतीसाठी समाजानें नेहमी चांगली कृति कशी करावी व मानव समाजानें नेहमी या जगांत “ आनंदमय, सुखमय, दुःखरहित असावे, पापरहित असावे आणि शुद्ध कसे असावे ” हाच उपदेश वरील संस्कृतींनी कमी-अधिक प्रमाणांत केला आहे. भगवान् बुद्धाला वैदिक लोक अवतार मानतात. रोजच्या पूजेच्या संकल्पांत “ **बौद्धावतारे** ” असा उल्लेख करतात. मूळ पाली भाषेतील बौद्ध धर्म व त्यांतील विचारसौंदर्य जाणून न घेतां, बौद्ध धर्माबद्दल निष्कारण द्वेषबुद्धि, संकुचितबुद्धि व भेदबुद्धि ठेवणारे कांहीं मूठभर अडाणी, जातीयवादी पक्षांध, असे कांहीं हिंदु लोक आहेत. ते लोक सोडल्यास, वैदिक धर्माचे आणि भारतीय संस्कृतीचे जगप्रसिद्ध कट्टे पुरस्कर्ते व प्रचारक **स्वामी विवेकानंद** हे बुद्ध व बौद्ध धर्म यांची स्तुतीच करतात असे आपणांस दिसेल. हा विचार केला म्हणजे जे लोक बुद्धनिंदा करतात ते संत तुकाराम महाराजांच्या मते—

संतनिंदा आवडे ज्यासी । तो जिताची नर्कवासी ।

तुका म्हणे तो नष्ट । जाणा गाढव तो स्पष्ट ॥

अभंग २९ : ६

या वर्णनाला पात्र ठरतात.

### विवेकानंदकृत बुद्धस्तुति

**विवेकानंद ग्रंथ- १** भगवान् गौतम बुद्धानें स्थापिलेला बौद्ध धर्म वैदिक धर्म यांबद्दल अनेक चुकीचे समज आहेत. बौद्ध धर्म हा वैदिक धर्माची एक शाखा आहे. २ मीपणा किंवा अहंकार ज्यांच्यांतून पूर्ण नाहिंसा झाला असे पुरुष भगवान् बुद्ध हेच होत. बुद्धाच्या अंतःकरणाचा

एकलक्षांशही जर मला मिळेल, तर मी स्वतःस धन्य समजेन. निःसीम भक्तीने, योगाने व ज्ञानाने जी पूर्णावस्था प्राप्त होते तीच पूर्णावस्था बुद्धाने मिळविली होती.

**विवेकानंद ग्रंथ, खंड ८, पान २०७:—**जगाचे कल्याण व्हावे पणव्याकरितां गौमत बुद्धाचा जन्म झाला असें कोणी म्हटले आहे ते अगदी बरोबर आहे. स्वतःची मुक्ति साधावी म्हणून अरण्यांत जाऊन तो ध्यानस्थ बसला नाही. सर्व जग दुःखाग्नीने होरपाळून गेले आहे असें पाहून, त्या अग्नीच्या उपशमाची तरतूद त्यानें चालविली. या जगांत इतके दुःख कां भरले आहे या एकाच प्रश्नाच्या उत्तरासाठीं सारा जन्म तो घडपड करीत होता. आपली नीतिमत्ता बुद्धाच्या इतकी उज्ज्वल आहे असें तुम्हांस वाटते काय ?

**विवेकानंद ग्रंथ, खंड ७, पान १८३:—**अद्वैत शास्त्राचा प्रसार अगदीं खालच्या वर्गापर्यंत केव्हांही झालेला नाही. हें मत कांहीं ऋषींनीं प्रथम स्थापित केले आणि ते ऋषी अरण्यांत जाऊन राहिले. याकरितांच त्याला आरण्यक ही संज्ञा मिळाली. परमेश्वराच्या कृपेनें बुद्ध अवतरला आणि हेंच मत त्यानें खालच्या वर्गापर्यंत पोहोचविलें; त्या वेळां सारे गप् बौद्ध झाले. बुद्धावतारापूर्वीं हिंदुस्थान देश जडवादांत अगदीं बुडून गेला होता. चैन करणे हीच नीति, ऋण काढून सण करणे हा धर्म या तत्त्वज्ञानाचा प्रसार खूप झाला होता. बुद्धदेवाने वेदान्तधर्म पुनः प्रकाशांत आणला. अगदीं खालच्या वर्गापर्यंत त्याचा प्रसार करून त्यानें भरतभूमीचे रक्षण केले. बुद्धदेवाचा सारा भर तत्त्वज्ञानांतील नीतिशास्त्र शिकविण्याकडे होता.

**विवेकानंद ग्रंथ, खंड ७, पान १८५:—**बुद्धदेवाच्या ठिकाणीं अंतःकरणाचे विशालत्व दृष्टीस पडते. त्याचे अंतःकरण विश्वरूप होऊन गेले होते. धर्माचे व्यवहार्य रूप काय आहे, हें स्वतःच्या आचरणाने दाखवून त्यानें ते सर्वांच्या आटोक्यांत आणून दिले. बुद्धदेवाचे उदार अंतःकरण आणि श्रीशंकराचार्यांचे बुद्धितेज या दोन गोष्टींचे एकत्र रूप आज आपणांस हवे आहे. असा अभूतपूर्व संयोग घडून आला तर त्यांतून जगांने पूर्वी न पडिलेले अत्युच्च तत्त्वज्ञान निर्माण होईल.

**राष्ट्रगुरु लोकमान्य बाळ गंगाधर टिळकः**—गीतारहस्य—पान ५६६. बौद्धधर्म हा वैदिक धर्मरूप आपल्या पित्यापासून आपल्याला पाहिजे तेवढ्या संपत्तीचा वांटा घेऊन काहीं कारणासाठी वेगळा निघालेला मुलगा आहे. अर्थात् तो परका नसून तत्पूर्वी ब्राह्मणधर्माची येथेच उत्पन्न झालेली शाखा आहे.

**राष्ट्रपिते महात्मा गांधी :**— [ ता. २७-११-१९२७, कोलंबो येथील अखिल बौद्ध महासभेच्या भाषणांत ] (१) बुद्धाच्या उपदेशाचा महत्त्वाचा भाग हिंदु धर्मात मिसळून जाऊन त्याचे अंगच बनून गेला आहे. आपल्या महान् आत्मयज्ञानें, भय त्यागानें आणि जीवनाच्या निष्कलंक पावित्र्यानें बुद्ध हे हिंदु धर्मावर कधीं पुसतां येणार नाही अशी छाप ठेवून गेले आहेत. हिंदु धर्म या महान् गुरूचा कायमचा ऋणी आहे. गौतम बुद्ध हिंदु होते, हिंदुश्रेष्ठ होते. हिंदुधर्माच्या उत्तमांशानें ते न्हाले होते. (२) ईश्वरानें निर्माण केलेल्या पशूंचें ताजें रक्त ईश्वराला आवडतें, त्यानें ईश्वर प्रसन्न होतो या खोऱ्या समजुतीविरुद्ध बुद्धाचा सारा अंतरात्मा सात्त्विक संतापानें बंड करून राहात असे. (३) या विश्वाचें साम्राज्य नीतिनियमांच्या आघारानें चालतें आणि हे नीतिनियम शाश्वत आणि अटळ आहेत, यावरच बुद्धानें विशेष भर दिला आहे.

**आचार्य, श्रेष्ठ संत, व दान या श्रेष्ठ तत्त्वांचे पुरस्कर्ते,**  
**विनोबाजी भावे :**—(भूदानयज्ञ, २४ मे १९५६)—संसारदुःखाचें कारण “जीवनतृष्णा” असून मी व माझे याविषयींच्या मिथ्या ज्ञानांत या तृष्णेचा उगम आहे. हें मिथ्या ज्ञान नष्ट करून जीवनतृष्णेचें मूळच उखडून टाकणें म्हणजे दुःखाचा विनाश करणें होय. हें अंतर्ज्ञान प्राप्त करून घेऊन बोधिसत्त्व अंतीं बुद्ध झाले. भारताच्या भूमीवर भगवान् बुद्धाच्या चरणक्षणा उमटलेल्या आहेत आणि आज मी त्यांच्याच मार्गानें व त्यांच्याच पद्धतीनें जात आहे. बुद्धांनीं जें धर्मचक्र-प्रवर्तनाचें काम सुरू केलें होतें तेंच काम पुढें नेण्याचा मी प्रयत्न करीत आहे. अडीच हजार वर्षांपूर्वी बुद्ध या भूमींत शरीरानें होते; परंतु बुद्धाचें शरीर जरी आज नसलें, तरी त्यांचें अवतारकार्य मात्र

चालूच आहे. “ वैराने वैर कधीही शमविता येणार नाही ” या विचाराचे या देशातील प्रेरणास्थान म्हणजे भगवान् बुद्ध होय. गेली अडीच हजार वर्षे हा विचार आपल्याला प्रेरणा देत आहे.

**आचार्य भागवत :-** ( मे १९५६ ) मुंबईच्या रुइया कॉलेजच्या पटांगणांत “संत आणि त्यांची जीवनदृष्टि” या विषयावरील प्रवचनांत म्हणाले — पहिला संतपुरुष बुद्ध होय. १. प्राचीन काळापासून आतांपर्यंत माणसा-पुढे ज्ञान श्रेष्ठ कीं प्रेम श्रेष्ठ, माणूस डोक्यानें मोठा होतो कीं अंतःकरणानें मोठा होतो हा प्रश्न आहे. बुद्धानें हा प्रश्न जोरानें मांडून, **माणूस हा अंतःकरणाने व कारुण्यानें मोठा होतो** हे उत्तर दिले. २ बुद्धकाळीं स्त्री-शूद्रांना तुच्छ लेखून, त्यांना सर्व ज्ञानापासून व सुखापासून दूर ठेवण्यांत आले होते. हे पाहून बुद्धाला फार वाईट वाटले. बुद्धाचे लक्ष जगांतल्या या दुःखाकडे वेधले. सुंदर पत्नी व वैभव यांचा त्याग करून **मानवसेवे-साठी बुद्ध राजवाड्याचाहेर पडला**. लोकांच्या सेवेसाठी लोकांत मिसळला व लोकसेवेत रममाण झाला. करुणा करणे हा संदेश बुद्धाने जगाला दिला, म्हणून वैदिक धर्माने टाकलेले लक्षावधि लोक बुद्धाभोवती जमा झाले. गौतम बुद्ध हा पहिला संत आहे, संतपरंपरेची तो गंगोत्री आहे.

**डॉ. बाबासाहेब आंबेडकर—** १. माझा बौद्धधर्माकडेच निश्चित कल आहे. बौद्ध धर्माचीं तत्त्वेच चिरंतन व समतावादी आहेत. मी बौद्धांचीं तत्त्वे आचरून, माझ्या बांधवांनाही तीं तत्त्वे आचरण्याचा आदेश दिला आहे. २. बुद्धिवाद, शील व तर्कशुद्धता हे बौद्धधर्माचे विशेष गुण आहेत. त्यामुळे बौद्धधर्मास मला हिरवीगार असलेल्या निसर्ग-संपन्न दरीची उपमा द्यावीशी वाटते. ३ जगांतिल सर्व धर्मांचा मी खूप अभ्यास केला आणि शेवटीं हा निर्णय घेतला कीं, बौद्धधर्माशिवाय अस्पृश्यांना दुसरा कोणताही मुक्तीचा मार्ग नाही. फक्त बौद्धधर्मातच अस्पृश्य-तेच्या निवारणाचा चिरकालीन उपाय आहे. जर तुम्हाला समतेचे तत्त्व हवे असेल आणि आर्थिक दास्यांतून मुक्तता करावयाची असेल तर बौद्ध-धर्माशिवाय कोठेच दुसरा आश्रय नाही. [ कोलंबो—१९५०. जागतिक बौद्धधर्मपरिषदेत बुद्धजयंतीनिमित्त भाषण. ]

## भगवान् बुद्धाची तळमळ

भगवान् बुद्धानें एके ठिकाणीं असे उद्गार काढिले कीं, थोड्या पाण्यांत तडफडणाऱ्या माशांच्या प्रमाणें एकमेकांशीं विरोध करून तडफडणाऱ्या लोकांना पाहून यांचें शेवटीं काय होणार ? यामुळें माझ्या मनांत भय शिरलें.

फन्दमानं पजं दिस्वा, मच्छे अप्पोदके यथा ।

अञ्जमञ्जेहि व्यारुद्धे दिस्वा मं भयमाविसि ॥

पाली—सुत्तनिपात—अत्तदंडसूत्र ५३, गाथा २

हे उद्गार काढण्याचीं कारणें पुढीलप्रमाणें आहेत:—

**बुध्दकालीन भारतीय समाज हिंसामय यज्ञांत गुग्फटून गेला होता:—** भगवान् गौतम बुद्धाच्या वेळीं राजे रजवाडे ब्राह्मणांच्याद्वारे चातुमस्य, अग्निष्टोम, वाजपेय, राजसूय, अश्वमेध आणि पुरुषमेध वगैरे लहानमोठे यज्ञयाग करण्यांत गुंतलेले होते. यज्ञ करून मेल्यावर स्वर्ग मिळतो; स्वर्गांत अप्सरा मिळतात; निरनिराळे उपभोग मिळतात; वगैरे गोष्टींचें आकर्षण त्या वेळेच्या समाजापुढें होतें. त्यामुळें बाराहि माहिने समाज पशुहत्या होणाऱ्या ठिकाठिकाणच्या यज्ञयागांत गुंतलेला होता. अश्वमेधासारख्या यज्ञांत सहशें नऊ पशु लागतात; पैकीं ग्राम्य पशूंना मारावयाचें व अरण्यपशूंना सोडून द्यावयाचें वगैरे विधि आहेत. **पशूंची यादी:—** घोडा, बैल, गाय, हत्ती, उंट, वाघ, सिंह, गाढव, रेडा, बकरा, डुकर, बोकड, हरीण, काळवीट, गवाल, माकड, मांजर, लांडगा, कुत्रा, उंदीर, मुंगूस, साप, अजगर, सुसर, मासा, बेडूक, हंस, बक, घुबड, पोपट, मोर, कबूतर, गरूड, साळुंकी, कोंबडा, कोकिल्या, चिमणी वगैरे ( योगीश्वर याज्ञवल्क्य—श्री. रा. गो. कोलंगडे-कृत, पान १२० पहा ). अश्वमेधासारख्या यागांत यजमानानें ऋत्विजांना चारशें गाई, चारशें सुवर्ण नाणीं दक्षिणा द्यावयाची वगैरे विधि आहेत. राजसूय यज्ञांत राजानें **अक्षैर्दाव्यति** । द्यूतक्रीडा खेळली पाहिजे हा विधि आहे, वाजपेययज्ञ करणारा माणूस सम्राट् होतो, यज्ञांत नुसते पशू मारून उपयोगी नाहींत तर ब्राह्मणांना दक्षिणा दिली म्हणजे यज्ञाचें फल मिळतें अग्निष्टोम यज्ञांत पशूचा अंगयाग झाल्यावर ऋत्विज व यजमान यांनी

पशूचा कोणता भाग खावा हा विधि आहे. यजमानानें घृहीहा (पानथरी) खावी, ब्रह्मा यानें उजवें फुफ्फुस खावें, वगैरे विधि आहेत (योगेश्वर याज्ञवल्क्य, पान ७९ पहा). यज्ञाला द्रव्यदान, पशुदान, धान्यदान आणि समिधांसाठीं शेंकडों झाडें तोडणें व त्यांच्या समिधा यज्ञाला देणें वगैरे दानें दिल्यानें व त्याशिवाय स्वतंत्रपणें फक्त हजारों ब्राह्मणांना अन्नदान, वस्त्रदान, धनदान व गोदान दिल्यानें पुण्य लागतें, ही ठाम समजून त्या वेळच्या समाजाची होती. त्या वेळीं दान देणाऱ्याकडून ब्राह्मणेतर गोरगरिबांना मदतीची फार आवश्यकता होती; तिकडे यज्ञ करणाऱ्यांचें दुर्लक्ष झालें. आपल्या ऐपतीकडे न पहातां यज्ञासाठीं भरमसाट खर्च करण्याकडे त्या वेळचा धनिक वर्ग, मध्यम वर्ग आणि कनिष्ठ वर्ग होता. यज्ञयाग, व्रतें-वैकल्यें, यांत रात्रंदिवस समाज सारखा गडून गेला होता. पाप केलें तर यज्ञानें तें जातें ही कल्पना. आत्मशुद्धि ही आपल्याच हातीं आहे, वगैरेची समाजाला विस्मृति झाली होती.

### अंतःकरणाची शुध्दता हाच श्रेष्ठ यज्ञ होय

भगवान् गौतम बुध्द

यज्ञांतील ब्राह्मणांचे तंटे त्या वेळीं चालू होते. सी-शूद्रांना वेदज्ञान-बंदी होती; हिंदी अस्पृश्य बांधवांना स्पर्शबंदी, जलबंदी, मंदिरबंदी आणि ज्ञानबंदी होती. विषमता, जातिभेदाचा अतिरेक, क्रूर विचार, हिंदी समाज-धारणेच्याविरुद्ध वरिष्ठांचें आचरण होतें; वगैरे गोष्टी पाहून भगवान् गौतम बुध्दाला अत्यंत वाईट वाटलें. “अंतःकरणाची शुध्दता” हाच श्रेष्ठ यज्ञ होय. शील, समाधि आणि प्रज्ञा यांच्या योगानें अंतःकरणाची शुद्धि होत; हाच यज्ञ होय. हा बुध्दानें उपदेश केला. दीघनिकाय-कूटदंतसूत्र-कं. चिं. वै. राजवाडेकृत मराठी भाषान्तर १५३ ते १७० पहा. कूटदंत ब्राह्मण व भगवान् बुध्द यांचा संवाद पुढीलप्रमाणें झाला—

कूटदंत भगवान् बुध्दाला विचारतो—पोडशपरिष्कारयुक्त असेतीन यज्ञ आपणांस माहीत आहेत, ते मला आपण सांगा. मला महायज्ञ करावयाचा आहे. मी यज्ञासाठीं सातशें बैल, सातशें गोऱ्हे, सातशें कालवडी, सातशें बोकड आणि सातशे मेंढे आणून खांबाला बांधले आहेत. त्यावर भगवान् बुध्द म्हणाला, पूर्वी महाविजित राजाला यज्ञ करण्याची इच्छा झाली. तेव्हां त्यानें आपल्या

ब्राह्मण पुरोहिताला बोलाविले व विचारले कीं, 'मी महायज्ञ करूं इच्छितो. तो माझ्या हितास व सुखास कसा कारण होईल तें सांगा'. पुरोहित म्हणाला, 'आपल्या राज्यांत गांवांवर, नगरांवर व रस्त्यांवर दरवडे पडतात, चोऱ्या-माऱ्या होतात. लोकांना त्याचा उपद्रव होतो. या वेळीं जर लोकांवर यज्ञकर वसविला तर लोकांना उपद्रव होईल.

### जनतेची सेवा हाच खरा राजधर्म व हाच खरा यज्ञ

तेव्हां महाराजांनीं शेतकरी वर्गाला, गोरक्षण करणाऱ्या वर्गाला बी-वियाणें व अन्नधान्य पुरवावें, व्यापारी वर्गाला व्यापारासाठीं भांडवल द्यावें, सरकारी नोकरांना अन्न वस्त्र व भरपूर वेतन द्यावें, म्हणजे ते लोक आपलीं कामें प्रामाणिकपणें करतील, राज्यकारभार उत्तम चालेल आणि वसूलही पुष्कळ वाढेल; राज्यांत पूर्ण शांतता राहील, चोऱ्या-माऱ्या होणार नाहीत; हा राजधर्म आपण प्रथम करावा. नंतर यज्ञाचा विचार करावा. त्याप्रमाणें राजानें पुरोहिताचा सल्ला ऐकला आणि तो कृतीत आणला. त्यामुळे त्याच्या राज्यकारभारांतील दोष, गोंधळ व असंतोष नाहींसा झाला. प्रजा आणि नोकर आनंदी झाले. यज्ञाला मान्यता देणाऱ्या लोकांचे चार प्रकार, राजाच्या अंगचे आठ गुण, पुरोहिताच्या अंगचे आठ गुण, यज्ञाच्या पूर्वी, यज्ञाच्या नंतर व यज्ञ चालू असतां राजाला यज्ञासाठीं धन खर्चिल्याबद्दल वाईट न वाटणें, यज्ञासाठीं धन खर्चिल्यापूर्वी राज्यांतील प्रजेला सर्व प्रकारचें स्वास्थ्य पाहिजे, तें नसल्यास यज्ञ धार्मिक ठरणार नाही' वगैरे माहिती पुरोहितानें महाविजित राजाला सांगितली.

### भगवान् बुद्धाचा उपदेश अशोकाला पटला

१ पंचशीलें पाळा—१ मी प्राणघात करणार नाहीं. २ मी चोरी करणार नाहीं. ३ मी परस्त्रीगमन ( स्त्रीनें परपुरुषगमन ) करणार नाहीं. ४ मी खोटें बोलणार नाहीं. ५ मी दारू पिणार नाहीं, मादक पदार्थांचें सेवन करणार नाहीं. असा नियम करावा, व दररोज माणसानें हीं पांच शीलें पाळावीं.

( तुंगारकृत बुद्धभजनें )

खुण चोरी व्यभिचार खोटि वाणी तैसं मय ।

सोडा तुम्ही रात्रंदिन शुद्ध व्हाल साक्षी बुद्ध ।

२ न जञ्चा वसलो होति, न जञ्चा होति ब्राह्मणो ।

कम्मना वसलो होति, कम्मना होति ब्राह्मणो ॥ १ ॥

मनुष्य जन्मानें चांडाळ होत नाही व जन्मानें ब्राह्मण होत नाही, मनुष्य व्हाईत कर्मानें चांडाळ होतो व चांगल्या कर्मानें ब्राह्मण होतो. मनुष्य जातीनें श्रेष्ठ ठरत नसून, कर्मानें श्रेष्ठ ठरतो.

३ नहि वेरेन वेरानि सम्मन्तीध कुदाचन ।

अंवरेन च सम्मन्ति एस धम्मो सनंतनो ॥ २ ॥

वैर केल्यानें वैरें शांत होत नाहीत तर वैर न केल्यानेंच वैरें शांत होतात; हा जूना धर्म आहे. ( घाण जागा घाण पाण्यानें स्वच्छ होत नाही; तर घाण जागा स्वच्छ पाण्यानें स्वच्छ होते. धम्मपद, अट्टकथा ) १.

४ हे भिक्षूंनीं तुम्हीं बहुजनसमाजाच्या हितासाठीं, सुखासाठीं फिरती करा. चरथ भिक्खवे बहुजनहिताय सुखाय ।

### हे अशोकाला पटलें

मंगलसुत्त, पराभवसुत्त, वसलसुत्त—या सूत्रांत भगवान् बुद्धाचा उत्कृष्ट उपदेश जाहे. भगवान् बुद्धाचे पाली भाषेंतील धर्मग्रंथ आपली उन्नति करूं इच्छिणाऱ्या जगांतील कोणत्याही स्त्री-पुरुषाला वाचण्याला पूर्ण अधिकार आहे; तेथें ज्ञानबंदी नाही; त्याचप्रमाणें भारतीय बौद्ध धर्माची दीक्षा घेण्याला सर्वांना अधिकार आहे. बुद्ध, धर्म, संघ, हीं तीन शरणें घेणें व पंचशीलें पाळणें म्हणजे भारतीय बौद्ध होणें होय. बौद्ध धर्मात जातिभेद व अस्पृश्यता नाही. माणसानें पापें न करतां शुद्ध आचरण ठेवणें यांत त्यांचा उद्धार आहे. हे अशोकाला पटलें.

१ सम्राट् अशोकाचे चौदा शिलालेख मूळ मागधी ( पाली ) भाषेंत आहेत व ते अशोककालीन ब्राह्मी लिपींत लिहिलेले आहेत. अशोकाच्या साम्राज्याच्या चारी दिशांच्या सीमांवर ते सांपडलेले आहेत. ते पुढीलप्रमाणें आहेत.

१ उत्तरेस खैबरघाटाजवळ शहाबाजगड येथें ( खरोष्टी लिपींत शिलालेख ).

२ हजारा जिल्ह्यांत अंबटानादजवळ मानशेरा या गांवीं ( खरोष्टी लिपींत शिलालेख ).

- ३ डेहराडून मसुरीजवळ हिमालयाच्या पायथ्याशी यमुना व टोन नद्यांच्या संगमावरील कालसी या गांवीं.
- ४ जुनागडजवळील गिरनार पर्वतावर.
- ५ मुंबईजवळील सोपारा या गांवीं.
- ६ मद्रास राज्यांतिल करनूल जिल्ह्यांतील येरागुडी येथें.
- ७ बंगालच्या उपसागराजवळील भागांत.
- ८ गंजम जिल्ह्यांत जौगड येथें.
- ९ उत्तरेस पुरी जिल्ह्यांत धौली येथें.

याशिवाय अशोकाचे दुय्यम शिलालेख, स्तंभलेख व गुहालेख आहेत.

२ अशोकाच्या शिलालेखांचे संशोधक—पालीभाषाचार्य, वीद्ध महापंडित, गु. कै. धर्मानंद कोसंबी, यांनी मूळ पालीतील शिलालेख “ पाली रीडर ” यांत छापले आहेत. यापूर्वी हॉजिस, हॅरिंग्टन, प्रिन्सेप सेनार्ट, बुल्लर, फ्रँक, स्मिथ, क्लिट, मायकेल्सन्, सर मांडारकर, मुकर्जी, जयस्वाल, बारुआ, कुलेनर वगैरे जर्मन, फ्रँच, ब्रिटिश व भारतीय विद्वानांनी त्यांचें संशोधन केले. पाली भाषेचे प्रसिद्ध विद्वान् गु. प्रो. डॉ. पु. वि. वापट, दिल्ली युनिव्हर्सिटी, यांनी मराठींत लेख लिहिला आहे. तो मनोरंजन मासिकाच्या फेब्रुवारी व जून १९५३ आणि ऑगस्ट व नोव्हेंबर १९५४ च्या अंकांत प्रसिद्ध झाला आहे.

## अशोकाचे शिलालेख

### अशोकाची पहिली राजाज्ञा

**पाली** — देवानं प्रियस्स प्रियदास्सिनो धम्मलिपियो । अयं धम्मलिपि देवानं प्रियेन प्रियदसिना राजा लेखापिता । इत्थं न किंचि जीवं आरभित्वा प्रसृष्टितव्यं न च समाजो कतव्यो । बहुकं हि दोसं समाजमिह पसति देवानं प्रियो प्रियदसि राजा । अस्तिऽपि तु एकचा समाजा साधुमता देवानं प्रियस्स प्रियदसिनो राज्ञो । पुरा महानसमिह देवानं प्रियस्स प्रियदसिनां बहूनि प्राणसत सहस्रानि आरभिसु सूपाथाय से अज यदा अयं धंमलिपि लिखिता ती एव प्राणा आरभरे सूपाथाय द्रो सोरा एको मगो । सोऽअपि मगो न धुवो । एतेऽपि त्री प्राणा पच्छा न आरभिसरे ।

**अर्थ**—ही धर्मलिपी म्हणजे ही राजाज्ञा हा धर्मलेख देवानं प्रिय म्हणजे लोकांचें प्रिय पहाणाऱ्या म्हणजे देवांना प्रिय, आवडता असलेला; देवाची कृपादृष्टि असलेल्या प्रियदर्शी राजानें लिहून घेतली आहे.

येथे कोणत्याहि जीवाला बली देण्यांत देऊं नये किंवा समाज म्हणजे जडसा करूं नये. कारण देवानंप्रिय प्रियदर्शी राजा जलशांत पुष्कळ दोष पहात आहे. तथापि देवानंप्रिय प्रियदर्शी राजाच्या दृष्टीने ठराविक जलसे चांगले आहेत. पूर्वी देवानंप्रिय प्रियदर्शी राजाच्या स्वयंपाकघरांत दररोज हजारों प्राण्यांची हत्या होत होती. परंतु आतां ही राजाज्ञा लिहिली, त्या वेळीं फक्त तीनच प्राणी मारण्यांत आले आहेत. दोन मोर व एक हरीण. हरीणही रोज मारले जात नाही. आतां यानंतर हेही तीन प्राणी मारले जाणार नाहीत.

### स्पष्टीकरण

#### पशुहत्याची चार कारणे

अग्निष्टोम, अश्वमेध या यज्ञांत ६०९ पशू मारावेत ही आज्ञा पहा. ( १ ) पूर्वीच्या कालीं यज्ञांत पशू मारून त्याच्या मांसाचा, चरबीचा थोडा भाग, यज्ञांतील अग्निला समर्पण करून नंतर अग्निचा प्रसाद म्हणून मांस खाण्याची पद्धत मोठ्या प्रमाणांत होती. (२) अंबादेवी, काली-माता, म्हाळसा आणि क्षेत्रपाल यांना नवसासाठीं पशूचा बळी देऊन, नंतर प्रसाद म्हणून मांस खाण्याची पद्धत मोठ्या प्रमाणांत होती. (३) बाग, शेती यांची नासाडी करणाऱ्या पशूंची शिकार करून मांस खाण्याची पद्धत होती. ( ४ ) घरीं कोणी पाहुणा आल्यास मांसाच्या पदार्थाची स्याळा मेजवानी देण्याची पद्धत होती.

( ५ ) पशुहत्या करूं नये याबद्दल धर्मग्रंथाचे आधारः-

तीन भवनभें भरे रहे स्थावर जंगम जीव ।

सब मत भक्षक देखिये, रक्षक जैन सदैव । जैन धर्म.

यक्षरक्षः पिशाचान्नं मद्यमांसं सुरासवम् ।

तद् ब्राह्मणेन नात्तव्यं देवानामश्नता हविः।

मनु. २१-९५

मद्य, मांस, मादक पदार्थ हे यक्ष, राक्षस व पिशाच्च यांचे अन्न आहे. म्हणून ब्राह्मणांनीं यज्ञयागादिकांत देवाला मांसाचा हविर्भाग देऊं नये व आपणही मांस भक्षूं नये, तसेंच मद्य पिऊं नये.

अनुमंता विशासिता निहंता क्रयविक्रयी ।

संस्कर्ता चोपहर्ता च खादकश्चेति घातकः । मनु.

मांस खाण्याला अनुमोदन देणारा, कापणारा, मारणारा, विकणारा, विकत घेणारा, नेणारा, शिजविणारा व खाणारा हे हिंसक होत.

### पशुहत्या करणारे लोक कृतघ्न होत.

गाई, म्हशी, शेळ्या, यांच्यापासून माणसाला दूध मिळते. दूधापासून दही, ताक आणि लोणी हे जीवनाला आवश्यक असे पदार्थ मिळतात.

दूध, दही, ताक, पशूंचे पालन । त्यामध्ये कारण घृत सार ।

— तुकाराम महाराज

बैल, टोणगे, घोडे आणि उंट हे पशू नांगरण्याच्या कामी किंवा गाड्या ओढण्याच्या कामी किंवा ओझी वाहण्याच्या कामी उपयोगी पडतात, बोकड-मेंढ्या वगैरेपासून मानव समाजाला लोकर मिळते. त्या लोकरीपासून थंडीचे दिवसांत थंडीपासून निवारण व्हावे म्हणून लोकरीची उबदार वस्त्रे बनविता येतात. पाण्यांत मासे असल्याने पाणी स्वच्छ राहतं. गावांतलं डुकरे व कोंबड्या हे पशुपक्षी दुर्गंधीचा नाश करतात, त्यामुळे हवा स्वच्छ होते. त्याशिवाय पशुपक्षी, मासे वगैरे निरुपद्रवी प्राण्यांपासून वनस्पती-साठी खत मिळते. मल्यावर त्यांचे चामडे, शिंगे, हाडे, हे पदार्थ माणसाला देऊन आपल्या जीवनाचे पशू सार्थक करतात.

वाघापेक्षाही ज्ञान इत्यादि गुणांनी युक्त असा माणूस जेव्हा यज्ञ, नवस व पाहुणचार यांच्या निमित्ताने पशु-पक्ष्यांची कत्तल करतो. तेव्हा हे त्याचे कृत्य वाघापेक्षाही क्रूर व कृतघ्न, सर्वभूतद्वेषी, विश्वासघातकी, नीच, आणि अन्यायी असं आहे हेच ठरेल. माणूस जसा मरणाला भितो तसे पशु-पक्षीही मरणाला भितात.

जेव्हा माणूस पशूंना, पक्षांना मारतो, तेव्हा प्राण वांचविण्यासाठी तो प्राणी काकुळत्या वाणीने आं, ऐं, बों, बें, चां, चीं, फडफड, किरकिर, वळवळ फार मोठ्या प्रमाणांत करतो—मुक्या वाणीने जीव घेणाऱ्या माणसाला तो प्राणी म्हणतो—हे ज्ञान-दयासंपन्न माणसा ! तुझ्या व तुझ्या मानव समाजाच्या आम्ही नेहमी उपयोगी पडतो, त्याची फेड या कृतघ्न-कृत्याने तू फेडतोस कां रे ? तुला मी शरण आलों आहे; मला तू जीवदान दे.

### ब्रह्मवैवर्त पुराण — प्रकृतिखंड, अध्याय ३५

सुरां मत्स्यान् मधुमांसमासवं कृशरौदनम् ।

धूर्तैः प्रवर्तितं ह्येतन्नैतद्वेदेषु कल्पितम् ॥१॥

अर्थः—दारू, मासे, मध, मांस, मादक पदार्थ, हे भाणसांनीं सेवन करावेत, असा लबाड लोकांनीं नियम केला आहे. खुद्द वेदांमध्ये याचा मागमूसही नाही.

### पद्मोत्तरखंड—देवी म्हणते—

देवयज्ञे पितृश्राद्धे तथा मांगल्यकर्मणि ।

तस्यैव नरके वासो यःकुर्याज्जीवघातनम् ॥२॥

मद्व्याजेन पशून् हत्वा यो भक्षेत सह बन्धुभिः ।

तद्गात्रलोमसंख्याब्दैरसिपत्रवने वसेत् ॥३॥

यज्ञामध्ये, श्राद्धामध्ये, मंगल कार्यात, जो माणूस जीवहत्या करील, त्याला नरकांत राहावे लागेल. मला उद्देशून जो माणूस पशूला मारून आपल्या नातेवाइकांसह त्याचे भक्षण करील, त्याला त्या पशूच्या अंगावरील केंसांच्या संख्येइतकी वर्षे रौरव नरकांत राहावे लागेल.

अवेस्ता, पारशी धर्मग्रंथ गाथा- ३१-३२. जे पशूला मारून टाकण्याबद्दल आनंदाने शिफारस करतात त्यांची आहुरमज्द दुष्ट म्हणून गणना करतात.

मुसलमानी धर्मग्रंथ कुराण—मंजळ ३, आयत ३. तात्पर्यः—मक्केच्या हद्दींत प्राणी मारू नयेत, मारल्यास घरचे जनावर तेथे आपून ठेवणे किंवा तेवढी किंमत देऊन गरिबांना अन्नदान करणे.

अकबर बादशहाने असे म्हटले आहे की, मी माझे पोट दुसऱ्या जीवांचे कबरस्थान करणार नाही.

कुराण—समस्त जीवांपर रहेम राखो. अर्थ—सर्व जीवांवर प्रेम करा. विशेष म्हणजे सूफी पंथाचे मुसलमान लोक मांस खात नाहीत.

स्त्रिश्चन धर्मग्रंथ बायबल—सहावे फर्मान—हिसेंत पाप आहे.

### शीखधर्मगुरु नानक प्रथसाहेब धर्मग्रंथांत—

जे रक्त लग्गे कप्पडे जामा होय पलित्त ।

ते रक्त खादी मानसा किं ते निर्मल चित्त ॥

अर्थ—कपड्यांवर रक्ताचा डाग पडल्यास देह अपवित्र होतो, तर तें रक्त माणसाच्या पोटांत गेल्यास, त्याचें चित्त निर्मल कसें बरें राहील ?

तात्पर्य, दूध देणाऱ्या गाई, म्हशी, शेळ्या किंवा शेतीला उपयोगी पडणारे बैल, रेडे, वगैरे मानवांची सेवा करणारे पशू यांना मारणें हें कृतघ्नपणाचें आहे. हें जाणून अशोकानें पशुहत्या बंद केली.

### संतांचा पशुहत्यानिषेध

ज्ञानेश्वर महाराज—

पुण्यासी जोडितां पापचि जोडिजे । तेणेंचि पाविजे अधोगति ॥१॥  
सोमयाग श्रेष्ठ करितां पावन । करावे हनन पशु तेथें ॥२॥  
तेचि ते या दोष तयालागीं जन्म । भोगिजेती कर्म पशु योनी ॥३॥  
पुण्य तेथें पाप समचि वर्तती । रात्रंदिन आथी जियेपरी । ४॥

अभंग-२४१०

एकनाथ महाराज—

३२९१ भजन चाललें उफराटें । कोण जाणे खरें खोटें ॥१॥  
अग्निहोत्राचा सुकाळ । वडापिंपळासी काळ ॥२॥  
तिन्ही देव पिंपळांत । अग्निहोत्रीं केला घात ॥३॥  
म्हणती सोमयाग करा । मुख धरुनी मेंढा मारा ॥४॥  
३२९२ एका जनार्दनी नेम । सर्वांठार्यां पुरुषोत्तम ॥  
देव म्हणती मेसाबाई । पूजाअर्चा करिती पाही ॥१॥  
नैवेद्य वहाती नारळ । अवघा करिती गोंधळ ॥२॥  
मेंढरें बोकड मारिती । सुटी रोटी तया म्हणती ॥३॥  
बळेंचि आणिताती अंगा । नाचताती शिमग्यासोंगा ॥४॥  
सकळ देवांचा हा देव । विसरती तया अहंभाव ।  
एका जनार्दनी ऐसा देव । येथें कैचा आमुचा भाव ॥५॥  
३२९३ प्रेम पूजी मेसाबाई । सांडोनिया विठाबाई ॥१॥  
काय देखील ती वांगळ । सदा खाय अमंगळ ॥२॥  
आपुलिये इच्छेसाठीं । मारी जीव लक्षकोटी ॥३॥  
तैसी नोहे विठाबाई । सर्व दीनांची ती आई ॥४॥  
न सांडीचि विठाबाई । एका जनार्दन पार्या ॥५॥

( सकलसंतगाथा-श्री. गो. शं. राहिरकर, श्री. बाहिरटकृत )

## भूतदयेच्या कोर्टात दयानंदांचें माषण

**स्वामी दयानंदसरस्वती चरित्रः**—पापी वर्तन करून देवपूजेचें अवडंबर करूं नये. अशी मूर्तिपूजा करूं नये, देवाळयांचा उपयोग अनीतिवर्धक कामाकडे किंवा आळसाचें माहेरघर यांकडे होऊं नये. देवाळयांचा शालेसारखा उपयोग व्हावा. शुद्ध, अद्वितीय अशा परमेश्वरानें सृष्टीचे आरंभी वेदांच्याद्वारे जें ज्ञान मानवांना दिलें, त्या वेदांवर, त्यांतील ज्ञानावर, स्त्री-शूद्रादि सर्व मानवांचा सारखाच जन्मसिद्ध वारसा आहे. वेदज्ञान सर्वांना देणें, वगैरेचा विचार, उच्चार, आचार आणि प्रचार, स्वामी दयानंदांनीं 'आर्यसमाज' या स्वस्थापित पंथाच्या आणि ग्रंथाचेद्वारां केला. (दयानंद चरित्र—हरि सखाराम तुंगार) पान १५३, १५४—स्वामी दयानंदांनीं भूतदयेच्या कोर्टात मूक जीवांतर्फे जी वकिली केली ती अशी—सूत्र आणि सद्गुणी बांधवहो ! तुम्ही या गरीब मुक्या प्राण्यांचे कंठ कापण्याऐवजीं त्यांचें शरीरानें आणि धनानें पालनपोषण कां वरें करीत नाहीं ? हे प्रभो, किती ही हृदय विदीर्ण करणारी स्थिति आहे कीं, गाई, बकरी व इतर उपयुक्त पशूंची तशींच कोंबडी, बदकें, कबुतरें वगैरे पक्ष्यांचीं अंतःकरणें दुःखानें कशीं भयभीत होतात, त्यांचे हात-पाय घट्ट आवळून, त्यांच्या मानेवर मुरी ठेवतात तेव्हां ते निरुपद्रवी विचारे पशु-पक्षी, कापणाराकडे किती केविलवाणें बघतात, हृदयास प्रेमपाझर फोडणाऱ्या किंकाळ्या फोडतात, तरी देखील त्या ईश्वरानें आपल्या स्वरूपाप्रमाणें मनुष्य उत्पन्न केला, असें जगास सांगणाऱ्या त्या प्रेमाच्या पुतळ्यांना दयेचा स्पर्श देखील होऊं नये ना ! आर्यावर्ताचे ते नागरिक धन्य होत कीं, ज्यांनीं सृष्टिनियमांचे सनातन कायदे अत्यंत भूतदयेनें पाळले, ज्यांनीं आपले प्राण व धन परोपकारार्थ, जीवदानार्थ वेंचिलें. त्याच-प्रमाणें आर्य-नृपतींनीं पशुपक्ष्यांच्या पोषणार्थ जंगलें राखून ठेविलीं, पांजरपोळ स्थापन केले, जीवदया-मंडळ स्थापिलें. पशूंच्या रक्षणानें दूध, तुपादि पौष्टिक अन्नांची समृद्धि करून शौर्य, पराक्रम, आरोग्य व बुद्धि, यांची जोड मिळविली, जंगलामुळे वृक्षांचें रक्षण झालें आणि वृक्षांमुळे पर्जन्य, शुद्ध हवा, वनश्रीची नयनमनोहर शोभा व ईश्वरचितनास लागत असलेलीं रम्य स्थळें, त्यांनीं निर्माण केलीं; परंतु सांप्रतकाळीं त्याच आर्यांचें संतान केवळ सुखलोलुप बनून शक्ति प्राप्त होण्यासाठीं (?) यथेच्छ मांसाहार करितात. इतकेंच

नव्हे, तर देवादिकांच्या नैवेद्याकरितां प्रतिवर्षीं रक्ताच्या नद्या व पाट वाहवतात. धन्य ते राक्षसी देव व त्यांचे अमानुष भक्त !!!

हे प्रभो, आतां तूं तरी धांवून ये व ह्या आर्य संतानांच्या हृदयांत तूं आपल्या दयेवा अंश कृपा करून घाल; म्हणजे दीन, अनाथ प्राण्यांचे शाप ह्या देशास न लागतां आम्ही पूर्ववत् सौख्यशांति यांचा अनुभव भिळवूं !! जर तूं या वेळीं आमची दीनांची प्रार्थना ऐकणार नाहींस, तर या जगांतील पशु-पक्ष्यांची झाडून कत्तल होईल व निर्बल मानवांच्या रक्ताचे पाट बळवान् नरभक्षक लोक वाहविल्यावांचून राहणार नाहींत.

### गाईंम्हर्शांची मानवसेवा

ऋग्वेद—य्यं गावो भेदयथ कृशानि । — हे गोमातांनो, तुम्ही लुकड्या व्यक्तींना आपल्या दूधरूपीं अमृतानें घष्टपुष्ट करतां. संस्कृत वर्णन — सुभाषितकार—

तृणानि शुष्काणि वने चरित्वा, पीत्वापि तोयम् अमृतं स्रवन्ति ।

यद्गोमयाद्याश्च पुनन्ति लोकान्, गोभिर्न तुल्यं घनमस्ति किञ्चित् ॥ १ ॥

गाईं रानांत चरून, पाणी पिऊन, दूधरूपीं अमृत देतात. शेणानें जमीन सारवणें, शेणाच्या गोवण्यांचें जळण, नंतर त्यांच्या राखेनें भांडीं घांसणें, शेणाच्या गोवण्यांचीं राखुंडी करून दांत स्वच्छ घांसणें, या मानवांच्या गरजांसाठीं गाईं शेण देतात व मानवांना पवित्र करतात. म्हणून गाईंसारखें दुसरें धन नहीं.

### बौद्धवाङ्मय-सुत्तनिपात-ब्राह्मणधम्मिकसुत्त गाथा-१२

उपट्टितस्मिं यञ्जस्मिं नास्सु गावो हर्निंसु ते ॥ १२ ॥

फार पूर्वींचे ब्राह्मण यज्ञांत गाईं मारीत नसत.

यथा माता पिता भाता, अञ्जे वाऽपि च ज्ञातका ।

गावो नो परमा मित्ता, यानु जायन्ति ओसथा ॥ १३ ॥

जसे आई-बाप, भाऊ किंवा इतर सगेसोयरे, तशा गाईं आमच्या परम मित्र होत. कारण पंचगोरसादि औषधें त्यांच्यापासून मिळतात.

अन्नदा बलदा चेता वण्णदा सुखदा तथा ।

एतमत्थवसं अत्वा नास्सु गावो हर्निंसु ते ॥ १४ ॥

त्या गाई अन्न देणाऱ्या, बल देणाऱ्या, कांति देणाऱ्या, सुख देणाऱ्या आहेत. हें तत्त्व जाणून ते प्राचीन ब्राह्मण गाई मारीत नसत.

## वन्य पशुपक्षी हा आपला बहुमोल वारसा मुंबई राज्याच्या मुख्य मंत्र्यांची विनंति

महाराष्ट्र राज्यांत दिनांक २३ ते २९ सप्टेंबर १९५७ च्या दरम्यान दुसरा वन्य पशुपक्षी सप्ताह पाळण्यांत आला. हा सप्ताह पाळण्यांत मला सहभागी होतां येत असल्यामुळे माझ्या आनंदांत भर पडली आहे.

आपल्या देशांतील जंगलांत नाना प्रकारच्या वनस्पती व प्राणी आहेत. ही आपली राष्ट्रीय संपत्ति असून तिची जपणूक जंगलांचें निर्दयपणें निर्मूलन न करतां आणि वन्य पशुपक्ष्यांची वाटेल तशी शिकार न करतां, निसर्गातील समतोलपणा कायम राखूनच करतां येईल. आपल्या या कृषिप्रधान देशाच्या जीवनांत वन्य पशुपक्ष्यांना किती महत्त्वाचें स्थान आहे, हें सर्वांना माहीत आहेच, जंगलामुळे धुळीच्या वावटळी उठणें, नद्यांना पूर येणें, जमिनीची धूप होणें व जमीन टाकाऊ होणें, यांसारख्या गोष्टी टळतात. यावरून जंगलें किती महत्त्वाची आहेत याची कल्पना येईल. तेव्हां या देशांतील वनश्रीची शोभा कायम ठेवावयाची असेल तर आपणांस जंगलांतील वनस्पती व प्राणी यांची जपणूक करावी लागेल.

म्हणून आपण देशांतील वन्य पशुपक्ष्यांचें रक्षण करण्याची प्रतिज्ञा करावी, अशी माझी आपणांस नम्र विनंति आहे. त्यामुळे आपला हा बहुमोल वारसा कायम राहून, देशाचें भावी जीवन समृद्ध व आनंदमय होईल.

नामदार यशवंतराव ब. चव्हाण  
महाराष्ट्रराज्याचे मुख्यमंत्री.

वन्य पशुपक्ष्यांचें संरक्षण करून आपली राष्ट्रीय संपत्ति जतन करा. तुम्हांला त्यांच्यावर नेमच धरायचा असेल तर तो कॅमेऱ्याने धरा.

## प्रतिज्ञा

वन्य पशुपक्ष्यांची बहुमोल संपत्ति जतन करणे आणि तिचे संरक्षण करणे हे प्रत्येक नागरिकांचे पवित्र कर्तव्य आहे या कर्तव्याची आठवण होण्यासाठी प्रत्येकाने पुढील प्रतिज्ञा घेतली पाहिजे :—

“ बुद्ध व गांधी, ह्यांच्या देशांत जन्मलेला व वाढलेला नागरिक या नात्याने मी अशी निष्ठापूर्वक प्रतिज्ञा करतो की, मी आपल्या देशांतील जंगलांचे व त्यांतील मुक्या प्राण्यांचे व वृक्षवेर्लींचे निष्कारण हानिकारक होणाऱ्या विनाशापासून संरक्षण करीन ”

( महाराष्ट्रसरकारच्या प्रसिद्धि खात्याच्या कृपेने वन्यपशुपक्षी सप्ताह २३ ते २९ सप्टेंबर १९५७ सरकारी पत्रक. )

## अशोकाची दुसरी राजाज्ञा

**पाली** प्राकृत सर्वत विजितमिद्देवानं प्रियस प्रियदसिनो राज्ञो एवमापे प्रचत्तेसु यथा चोडा पाडा (पांडिया) सतियपुत्तो केत्तलपुत्तो (केरलपुत्र) आ तंबपंगी, अतियोको योनराजा ये वाऽपि तस अतियकस सामीपं राजानो सर्वत्र देवानं प्रियस प्रियदसिनो राज्ञो द्वे चिकीळा कता, मनुस चिकीळा च पसुचिकीळा च ।

वासुढानि ( ओसधानि ) च यानि मनुसोपगतानि च । पसोपगतानि च यत नास्ति सर्वत्र धारापितानि रोपापितानि च । मूलानि च फळानि च यत यत नास्ति सर्वत्र हारापितानि च रोपापितानि च पथेमु कूपा च खानापिता, व्रळा च रोपापिता परिभोगाय पसु मनुसानं ।

अर्थ - देवानंप्रिय प्रियदर्शी राजाच्या राज्यांत सर्व ठिकाणी त्याचप्रमाणे त्याच्या शेजारच्या च्चेड, पांड्य, सत्यपुत्र, केरळपुत्र, वगैरे ताम्रपर्णीपर्यंत असलेल्या राज्यांमध्ये त्याचप्रमाणे यवनराजा आंतियोक आणि त्याच्या शेजारी असलेल्या इतर राजेलाकांच्या राज्यांमध्ये मी देवानंप्रिय प्रियदर्शी राजाने दोन प्रकारच्या चिकित्सेची व्यवस्था केलेली आहे--१ मानवांच्या चिकित्सेची एक व्यवस्था आणि २ जनावरांच्या चिकित्सेची दुसरी व्यवस्था. ३ माणसांना आणि जनावरांना उपयोगी पडतील आशा औषधी-वनस्पती जेथे नाहीत, तेथे त्या त्या वनस्पती बाहेरून, दुसऱ्या ठिकाणाहून आणविल्या आहेत व चौदाकडे त्यांची लागवड करविली आहे. ४ कंदमुळे आणि फळझाडे ज्या प्रांतामध्ये होत नाहीत, तेथे ती बाहेरून आणवून लाविली आहेत. ५ मणसांना

आणि पशूंना संतुष्ट करण्यासाठीं रस्त्यांवर ठिकठिकाणीं विहिरी खोदविल्या आहेत व ६ झाडे लावविली आहेत.

**स्पष्टीकरण:—**

### आजाऱ्यांची सेवा करा

( १ ) खेड्यांत किंवा शहरांत गरीब माणसांपैकीं कोणी आजारी पडल्यास त्याला औषध देण्याचें सामर्थ्य त्याच्या गरीब नातेवाइकांना नसतें. त्यामुळें अनेक गरीब माणसें, बालकें, बाया, मृत्युमुखीं पडतात. त्याचप्रमाणें शहराच्या आसपासचीं खेडीं सोडल्यास इतर खेड्यांतून दवाखाने, वैद्य किंवा डॉक्टर अथवा हकीम नसतात. त्यामुळें हीं मृत्युसंख्या जास्त होते. तसेंच खेड्यांत जनावरांचे दवाखाने नसतात. एखाद्या जनावराचा मोडलेला किंवा दुखावलेला पाय मलमपट्टी बांधून नीट केला तर तें जनावर अश्रुपूर्ण डोळ्यांत कृतज्ञता व्यक्त करते. आजारी माणसाला बरें केल्यास तो जन्मभर उपकार मानतो. अमेरिकन ख्रिश्चन मिशनऱ्यांनीं हिंदुस्थानांत मोठमोठाले मोफत दवाखाने काढून, हिंदी जनतेची फार मोठी सेवा केली आहे. त्याबद्दल त्यांना आम्ही सहस्रशः धन्यवाद दिले पाहिजेत आणि त्यांचे उपकार मानिले पाहिजेत. यापुढें त्यांचें अनुकरण आपल्या जनतेनें, डॉक्टरांनीं, वैद्यांनीं व हकिमांनीं, तसेंच दानशूरांनीं व सरकारनें जरूर केले पाहिजे.

### नेहमी देशी औषधांचाच उपयोग करा

सन १९४६ पर्यंत हिंदुस्थानांत शेंकडा साठ टक्के औषधें येथील औषधांच्या कारखान्यांत उत्पन्न होत होती, परंतु १९५३ मध्ये शेंकडा आठ टक्के औषधेंच फक्त हिंदुस्थानांत उत्पन्न होत आहेत. १९५१-१९५२ मध्ये १५ कोटी रुपयांचीं परदेशी औषधें हिंदुस्थानांत खपलीं. यावरून यापुढें वनस्पतींची लागवड, त्यांचें संशोधन, डॉक्टरांनीं व वैद्यांनीं मिळून केले पाहिजे. त्यांचीं औषधें वनविण्याचे शेकडो कारखाने निघाले पाहिजेत, औषधें वनविण्याचें शिक्षण देणाऱ्या लहानमोठ्या शाळा ठिकठिकाणीं निघाल्या पाहिजेत. परदेशी औषधांना कायमची बंदी झाली पाहिजे. सध्यां आपण परदेशी कोट्यवधि रुपयांचीं औषधें विकत घेऊन, परदेशाचीच भर करीत आहोंत. हें महापाप आहे. हें जर सर्वांनीं जाणलें व परदेशी औषध शक्य तों वापरावयाचें नाहीं, देशी औषधेंच वापरावयाचीं असें ठरविलें व येथेंच

देशी औषधांचे कारखाने यापुढे काढले तर बेकारीच्या प्रश्नालाही थोड्या ममाणांत दूर करण्यास हातभार लागेल.

यस्य देशस्य यो जन्तुः तज्जं तस्यौषधं हितम् ।

देशादन्यत्र वसतः तत्तुल्यगुणमौषधम् ॥ ( चरकसंहिता )

जो ज्या देशातील आहे, त्याला त्या देशातील औषधी हितावह होय.

### फलवृक्ष लावून फळे खा

( २ ) कंदमुल्ले, फळझाडे, यांची लागवड व जोपासना सरकार व जनता यांचेकडून झाल्यास तसेच फळे टिकविण्याच्या शास्त्राप्रमाणे फळे टिकविलीं गेलीं तर जनतेला फळरस मिळेल. फणसपोढ्या, आंब्याच्या पोढ्या, काजू, मनुका, खारका वगैरे अनेक प्रकारचे खाऊ लहान मुलांना देतां घेतात. फलांचा आहार पुष्टिकारक, आरोग्य राखणारा, रोगनाशक, असा आहे. ( ३ ) पावसाळ्यांत निष्कारण वाहून जाणारे पाणी तळावांतून, किंवा विहिरांतून अडवून ठेविल्यास पाण्याची गैरसोय होणार नाही. ( ४ ) ठिकांठकाणीं रस्त्यांच्या दुतर्फा छायावृक्ष लावण्याचे काम केल्यास, उष्णतेची मीडा कमी होऊन पाऊस पडण्यालाही त्याचा उपयोग होईल. वरील सर्व गोष्टींचो कृति केली पाहिजे. बौद्ध वाङ्मयातील महावग्ग ग्रंथांत औषधोपचारासंबंधी मोठे प्रकरण आहे. जीवक कौमारभृत्य, रसायनाचार्य, नागार्जुन या बौद्ध वैद्यांचे कार्य प्रसिद्ध आहे. एक तोळा सिद्धरसाने कोटी तोळे सोने वनविण्याचे काम नागार्जुनाने केले होते. या वेळीं बौद्धकालीन आयुर्वेद शास्त्र उच्च दर्जाला गेले होते.

### जंगल म्हणजे वरदान

१ जंगलापासून आपल्याला इमारती लाकूड, जळाऊ लांकूड आणि होळसा मिळतो. लांकडाशिवाय आपल्याला घरे अथवा जहाजे बांधतां येणार नाहीत अथवा सामान करतां येणार नाही. लांकडाशिवाय आपल्याला आपले अन्न शिजवितां येणार नाही.

२ जंगलापासून आपल्याला साली, फुले आणि फुले वगैरे शोभेचे, साहित्य मिळते.

३ जंगलामुळें उद्योगधंदे चालण्यास मदत होते, आपल्याला रंग, तेलें, राळ आणि टॅनिन, हे जिन्नस मिळतात. तसेंच जंगलामुळेंच आपल्याला वाळू, माती, कोळसा, दगड, खनिज द्रव्ये आणि धातू मिळतात.

४ जंगलामुळें आपल्याला अन्न आणि निवारा मिळतो. जंगलें हीं सुंदर वन्यपशूंचीं निवासस्थानें असतात,

५ जंगलापासून आपल्या गुरांना चारा मिळतो.

६ जंगलामुळें पाऊस पडतो व आपली भरभराट होते, हवा थंड होते आणि सृष्टिसौंदर्य वाढते.

७ जंगलें पाणलोट्यांच्या प्रदेशाचें रक्षण करतात, ओढ्यांचे प्रवाह नियमित करतात, पुरास जंगलामुळें आळा बसतो आणि जमिनीची धूप थांबते.

८ जंगलें सृष्टिसौंदर्य वाढवितात. मानवास त्यांच्या तपस्येसारख्या कामास उपयोग होतो.

९ जंगलें सहली काढण्यास, शिविरीं भरविण्यास, शिकार करण्यास व अन्य प्रकारचीं करमणुकीचीं साधनें म्हणून उपयुक्त ठरतात.

१० जंगलामुळें लोकांचें हित होतें. राष्ट्रीय संरक्षणाच्या दृष्टीनें तीं उपयुक्त असतात. आपल्या गरजा भागविण्यास अनेक प्रकारचीं साधन-सामग्री जंगलांपासून मिळते आणि अनेक लोकांना कामधंदा मिळतो.

जंगलें हीं संपत्तीची खाण होत.

मुंबई सरकारच्या प्रसिद्धि-खात्याच्या कृपेनें  
प्रादेशिक प्रसिद्धि कचेरी, पुणे,

१०-१०-५७

**नामदेवमहाराज—**

जे वृक्ष लाविते सर्वकाळ । तयावरी छत्रांचें झळाळ ।

जे ईश्वरीं अर्पिते फळ । नानाविध निर्मळ ॥

मुंबई सरकारनेंच प्रथम वनमहोत्सव चालूं केला.

१ भारतामध्ये सन १९४८ सालापासून मुंबई सरकारनेंच प्रथम वनमहोत्सव चालूं केला. नंतर भारत सरकारने सन १९५० सालापासून

चोहोंकडे वनमहोत्सव चालू केला. वनमहोत्सवांत प्रत्येकानें भाग घेऊन एक रोप लाविलें पाहिजे. जंगलखातें जनतेला रोप मोफत देतें. त्याचा उपयोग सर्वांनीं जरूर करावा.

२ हल्लीं आपल्या देशांत वनमहोत्सवास राष्ट्रीय उत्सवाचा दर्जा प्राप्त झाल्या आहे. वृक्षारोपणाचा उत्सव हा नवीन नसून तो आपल्या संस्कृति-इतकाच जुना आहे. ग्गरोखर, वृक्षारोपण हें राष्ट्रीय पुनरुज्जीवनाचें एक प्रमुख कार्य आहे. शेती हा आपल्या महत्त्वाचा राष्ट्रीय व्यवसाय आहे आणि त्याचें यश मुख्यतः झाडांच्या सुस्थितीवरच अवलंबून आहे. याच जाणिवेनें आपले पूर्वज झाडाला परमोच्च मान देत असत, त्याच्यावर प्रेम करीत असत आणि त्याची पूजाही करीत असत. वृक्षपूजा ही प्राचीन काळापासून एक नित्याचीच बाब म्हणून गणली जात होती व वर्षातील निरनिराळ्या दिवशीं निरनिराळ्या वृक्षांची पूजा करण्याचे उत्सव पाळले जात होते. वटपौर्णिमा, शमीपूजन, आवळी-अष्टमी, अशा तऱ्हेचीं निरनिराळीं नांवां त्या उत्सवांस दिलीं होती. वट, उम्बर, पिंपळ, शमी, पारिजातक, इत्यादि झाडांस आपण पूज्य मानतो व त्यांचे ठिकाणीं देव असतो अशी समजूतही आपल्यामध्ये रूढ आहे.

३. गेल्या शतकांत या रूढी नष्ट व्हावयास लागल्या. वाढती लोकसंख्या, शेतास लागणारी अधिक जमीन, जळाऊ लांकूड व इमारती लांकूड यांची वाढती मागणी व वाढते भाव या सर्व गोष्टींमुळे आपण झाडीचा बेसुमार संहार केला व त्यामुळेच आपलें जीवन असद्य झालें. जंगलाचें आच्छादन नाहीसें झाल्यामुळे जमिनी उजाड होऊन, त्यांवर पडणाऱ्या पावसाचें प्रमाण कमी झालें, जमिनीची धूप वाढली आणि त्यामुळे तिचा सुपीकपणाही कमी झाला.

४. आपआपल्या भागांत कोणतीं झाडे, उत्तम तऱ्हेनें येतील, ते प्रत्येकाम कळावे म्हणून खालील कोष्टक दिलें आहे—(१) सर्वेद्रीचा पश्चिम उतार, कोंकणपट्टी व घाटमाथा—काजू, फणस, सांबर, साग, जाम्बूळ, कोकम, शिवण, आंबा, भिवळा, बकुळ, अशोक, जैतू, हिरडा, भावा,

भेंडी, बांबू, सुरु, शिसम, निलगिरी (युकेलिप्टस), (२) देश अगर दक्षिणचे पठार, विदर्भ, नागपूर, गुजराथ इत्यादि — साग, भावा, शिसू, आंबा, शिरस, निंब, मोह, सावर, पळस, काशीद, करंज, जांभूळ, कवठ, शिवण, अंजन, विलायती चिंच, चिंच, रायणी, बेल, बोर, आंबळा, सामनी, गुलमोहोर, अशोक, विलायती बाभळ, बिबला, शमी, चंदन, महागनी, बेहडा, भेंडी, बांबू. वनमहोत्सवांत ही झाडे लावतात.

५. झाड मनुष्यावर सतत उपकारच करीत असते. आपल्या जीवनाकरितां मनुष्याजवळ झाड कांहींही मागत नाही, पण मनुष्याच्या सुखाकरितां मात्र झाडानें आपलें सर्वस्व गरीब-श्रीमंत, लहान-मोठा, सज्जन-दुर्जन, इत्यादि भेद न करतां मुक्ततेनें अर्पण केलेलें आहे. वृक्षपालकास झाडाची जी शीतल छाया मिळते, ती शीतल छाया झाडतोड्यासही मिळते. झाडाबद्दलच्या कृतज्ञतेनें आपण सर्वजण येता वनमहोत्सव साजरा करूं या.

[ नामदार भगवंतराव गाढे, जंगलखात्याचे मंत्री, मुंबई राज्य, यांनीं १९५७ च्या आठव्या वनमहोत्सवाचे प्रसंगीं जनतेला वरील उपयुक्त विनंति जाहीर पत्रकद्वारे केली होती. ]

### अशोकाची तिसरी राजाज्ञा

पाली-देवानं प्रियो प्रियदसि राजा एवं आह-सर्वत विजिते मम युता च राजुक च प्रादेसिके च पंचसु वासेसु अनुसयानं नियातु एता एव अथाय इमाय घंमानुसस्टिय यथा अजायपि क्रमाय-साधु मातरि च पितरि च सुस्सुसा मितसंस्तुत जातीनं ब्राह्मणसमणानं साधु दानं, प्राणानं साधु अनारंभो, अपव्ययता, अपभंडता साधु । परिसाऽपि युते आजापयिससि गणनायं हेतुतो च व्यंजनतो च ।

### सरकारी अधिकाऱ्यांनीं प्रजला धर्माची शिकवण द्यावी

देवानंप्रिय प्रियदर्शी राजाचें असें म्हणणें आहे कीं, माझ्या राज्याभिषेकानंतर बाराव्या वर्षीं मी आज्ञा केली आहे कीं, १ युक्त (मामलेदार), ३ राजुक (महालकरी), ३ प्रादेशिक जिल्ह्याचा अधिकारी ह्या अधिकाऱ्यांनीं प्रत्येक पांच वर्षांनीं राज्यामध्ये सर्व ठिकाणीं दैन्यावर निघावें आणि आपल्या आणि इतर सरकारी कामाबरोबर प्रजेला धर्माची गुरुधर्म, शिष्यधर्म आणि पाति-पत्नीधर्म, वगैरेचे धर्म,

कर्तव्ये यांची शिकवण द्यावी. १ आई-बापांची सेवा करणे चांगले आहे. २ मित्र, परिचित, आप्तेष्ट, ब्राह्मण व श्रमण, ह्यांच्याशी उदारपणाने वागणे, त्यांची सेवा करणे चांगले आहे. ३ प्राण्यांच्या हत्येपासून निवृत्त होणे चांगले आहे. ४ अल्पव्ययता ( बेताचा खर्च करणे, उधळपट्टी न करणे ), अल्पभांडता ( बेताचा संचय करणे, सांढेबाजी न करणे ), ही चांगली आहे. भंत्रिमंडळाने युक्तांना ( सरकारी अधिकाऱ्यांना ) आज्ञा अशी करावी कीं, हिशेब तपासतांना नियमांच्या बरोबरच ते नियम करण्याच्या मागील हेतु काय आहेत, ते लक्षांत असू द्यावे.

**स्पष्टीकरणः—**जन्मदात्या आई-वडिलांची मुलांनीं सेवा करावी, याबद्दल उपदेश—भागवत—स्कंध ३ अध्याय २४, श्लोक—१३

( १ ) एतावत्येव शुश्रूषा कार्या पितरि पुत्रकैः ।

वाढमित्यनुमन्येत गौरवेण गुरोर्वचः ॥ १ ॥

मुलांनीं आपल्या आई-वडिलांची सेवा करावयाची म्हणजे एवढेच कीं, त्यांच्या आज्ञेचा स्वीकार “ ठीक आहे ” अशा बहुमानाने करावयाचा.

( २ ) पुत्राणां हि परो धर्मः पितृशुश्रूषणं सताम् । ६-७-२८

पितरांची सेवा करणे हाच सत्पुत्रांचा श्रेष्ठ धर्म होय.

( ३ ) रामायण—अयोध्याकाण्ड—अध्याय ३०, श्लोक ३३, ३४

अस्वाधीनं कथं दैवं प्रकारैरभिधीयते ॥

स्वाधीनं समतिक्रम्य मातरं पितरं गुरुम् ॥ २ ॥

प्रभु रामचंद्र सीतेला म्हणतात—आपल्या स्वाधीन असलेल्या आईरूपी देवतेला, पितृरूपी देवतेला व गुरुरूपी देवतेला टाकून, स्वाधीन नसलेल्या दुसऱ्या देवतांची आराधना नाना प्रकारांनीं कशी बरे करावी ?

( ४ ) नास्ति मातृसमाच्छाया, नास्ति मातृसमा गतिः ।

नास्ति मातृसमं त्राणं, नास्ति मातृसमा प्रिया ॥ ३ ॥

आईसारखी सांवली नाही, आईसारखा आधार नाही, आईसारखे रक्षण नाही आणि आईसारखी प्रेमी नाही.

( ५ ) न सुप्रतिकरं तनु मात्रा पित्रा च यत्कृतम् । २-१११-९.

आई-बापांनीं केलेले उपकार फिटणे कधीही शक्य नाही.

( ६ ) उद्योगाभिषुचि पुत्रे जनयञ्जनको यथा ।

वित्तं रक्षंस्तदर्थे न तथा तस्योपकारकः ।

### तुकाराम महाराज—

जन्मी हें जाणें बाळकाचें वर्म । सुख दुःख धर्म जें जें कांहीं ॥ १ ॥  
लेंकरां आइतें पित्याचें जतन । दायीं निजधन सर्व जोडी ॥ २ ॥

### एकनाथ महाराज—

मातापिता देवगुरु । ऐसा ज्याचा एक विचारू ॥

धन्य धन्य त्याचें शरीर । नर नोहे तो ईश्वर ॥ ३ ॥

चांगल्या मित्रांचीच संगति धरा, चार खरे मित्र जाणावेत

( भगवान् बुद्ध )

**सिगालोवाद सूत्र**—(पाली ग्रंथ-दीघनिकाय, प्रकरण २१ ते २५)

१ उपकार करणारा मित्र, २ सुखदुःखांत समान असणारा मित्र, ३ हिताचा उपदेश करणारा मित्र, ४ अनुकंपा करणारा मित्र, असे चार खरे मित्र जाणावेत.

**१ उपकार करणारा मित्र**—चार प्रकारांनीं जाणावा. ( १ ) आपण उन्मत्त झालों असतां मित्र आपलें रक्षण करतो. ( २ ) आपण उन्मत्त झालों असतां आपल्या संपत्तीचें मित्र रक्षण करतो. ( ३ ) आपण भ्यालों असतां आपणांस मित्र आश्रय देतो. ( ४ ) आपलें कांहीं काम निघालें असतां मित्र आपणांस दृष्ट संपत्ति देतो.

**२ समदुःखी समान मित्र**—( १ ) मित्र स्वतः आपली गुप्त गोष्ट मित्रास सांगतो. ( २ ) मित्र हा मित्राची गुप्त गोष्ट गुप्त राखतो. ( ३ ) मित्र हा आपत्तींत आपल्या मित्राला सोडून जात नाही. ( ४ ) मित्र हा आपल्या मित्रासाठीं प्राणही खर्ची घालतो.

**३ हितोपदेश करणारा मित्र**—( १ ) मित्र आपणांस पापापासून निवारण करतो. ( २ ) मित्र आपणांस पुण्यकर्मांस प्रोत्साहन देतो. ( ३ ) मित्र हा जें आपण ऐकलें तें मित्रास सांगतो. ( ४ ) मित्र स्वर्गाचा मार्ग, सद्गतीचा मार्ग सांगतो.

**४ अनुकंपा मित्र**—( १ ) मित्राची हानि झाली असतां आनंद न होणारा. ( २ ) मित्राचें कल्याण झालें असतां आनंदी होणारा. ( ३ ) मित्राची निंदा करणाऱ्यास थांबविणारा. ( ४ ) मित्राची स्तुति चालली

असतां, स्तुति करणारा. वरील गुणांनीं युक्त अशा मित्रांची नेहमीं संगति घराची, म्हणजे आपली उन्नति होते.

### ब्राह्मणांना व श्रमणांना मान कां द्यावा ?

मनुस्मृति—सर्वेषां ब्राह्मणो विद्यात् वृत्युपायान् यथाविधि ।

प्रब्रूयात् इतरेभ्यश्च स्वयं चैव तथाचरेत् ॥

ब्राह्मणानें म्हणजे शिक्षकानें समाजाचें ज्ञानरूपी शरीर नेहमीं धष्ट-पुष्ट ठेविलें पाहिजे; विद्यार्थी, लहान-थोर, स्त्री-पुरुष, यांना सर्व प्रकारचें शिक्षण दिलें पाहिजे. हें गुरूचें काम ब्राह्मण वर्ग करतो व पूर्वी त्यानें केले, म्हणूनच तो श्रेष्ठ होय. ब्राह्मणानें सर्वांच्या उपजीविकेचे उपाय जाणावेत आणि ते त्यांना सांगावेत आणि स्वतः ते आचरवेत. तात्पर्य, अनेक कला व विद्या स्वतः शिकून, त्या त्या योग्य माणसांना विद्या व कला शिकवाव्यात. अनेक प्रकारच्या कलांचे शिक्षणक्रम तयार करून ते शिकवावेत. या कारणास्तव समाजानें ब्राह्मणांना म्हणजे शिक्षकवर्गाच्या नेहमीं फार मोठा मान दिला पाहिजे. त्यांचा गौरव केला पाहिजे.

### बुद्धकृत ब्राह्मणवर्णन—

न पसू ब्राह्मणानासुं, न हिरञ्जं न ध्यानियं ।

सज्झाय धनधञ्जासुं, ब्रह्मनिधिभपालयुं ॥ १ ॥

फीत्त जणपदा रट्ठा ते नमस्सिसु ब्राह्मणं ।

अवज्झा ब्राह्मणा आसुं, अजेय्या घम्भरक्खिता ।

न ते कोच्चि निवारोसि कुलद्वारेसु सब्बसो ॥ २ ॥

सुत्तनिपात्—ब्राह्मणधम्मिकसुत्त. गाथा—२, ४, ५.

त्या ब्राह्मणांपाशीं पशू, धन, आणि धान्य नव्हतें. स्वाध्याय हेंच त्यांचें धन-धान्य होतें व ते ब्राह्मनिर्धाचें पालन करीत होते. सर्व राष्ट्रे ब्राह्मणांना पूजित असत. ब्राह्मण अवध्य, अजिंक्य होते. कोणत्याही कुटुंबांत त्यांना मज्जाच नव्हता.

### अशोकाची चौथी राजाज्ञा

पाली—अतिक्रांतं अंतरं बहूनि वाससतानि धदितो एध प्राणारंभो विहिमा च भूतानं, जातीसु असंप्रतिपती, ब्राह्मणस्रमणानं असंप्रतिपत्ती । त अज देवानं प्रियस प्रियदसिनो राजो धंमचरणेन भेरीघोसो अहो धंमत्रासो, विमान दक्षण, च

हस्तिदसणा च अगिखंधानि च अजानि च दिव्यानि रूपानि दसयित्वा जनं । यारिसे बहूहि वाससतेहि च भूतपुत्रे तारिसे अज वढिते देवानं प्रियस प्रियदसिनो राजो धंमानुसस्ठिया अनारंभो प्राणानं । अविहीसा भूतानं, जातीनं, संपटिपती, ब्राह्मणसमणानं संपटिपती. मातरि पितरि सुखूसा, थइरसुखूसा । एस अजे च बहुविधे धमचरणे वढिते पढयिसति चेव देवानं प्रियो प्रियदसी राजा धंमचरणं इदं । पुत्रा च पोत्रा च प्रपोत्रा च देवानं प्रियस प्रियदसिनो राजो वढयिसति इदं धंमचरणं आव संवटकया । धमाग्घ सीलग्घ तिस्टन्तो धंमं अनुसासिसन्ति । एसहि सेस्टं कमे य धमानुसासनं । धमचरणेऽपि न भवति असीलस । इमग्घि अथग्घि वढी च अहीनी च साधु । एताय अथाय इदं लेखापितं इमस अथस वढी युजंतु हीनि च मा लोचेतव्या द्वादसवसाभिसितेन देवानं प्रियेन प्रियदासिना राजा इदं लेखापितं ।

पूर्वीपासून शेकडों वर्षे प्राण्यांची हत्या जास्तीत जास्त वाढत आली आहे. नातेवाईक, ब्राह्मण आणि श्रमण यांच्याशी जनतेची वागणूक जास्तीत जास्त वाईट झाली होती. परंतु आतां देवानांप्रिय प्रियदर्शी राजाच्या धर्माचरणामुळे पूर्वीच्या काळीं जनतेला युद्धाची बातमी देण्यासाठीं वाजाविले जाणारे नगारे, आतां जनतेनें विमाने, हत्ती, दिव्यकांतचे देव, वगैरेचे दैवी देखावे पाहण्यास जमावे, यासाठीं नगारे बाजाविले जात आहेत. देवानांप्रिय प्रियदर्शी राजानें दिलेल्या धर्माच्या शिक्षणाचा परिणाम असा झाला आहे कीं, गेल्या शेकडों वर्षांत दिसून आली नव्हती इतकी प्राण्यांची हिंसा घडण्याचें प्रमाण कमी झालें. तसेंच ब्राह्मण, श्रमण, आणि नातेवाईक, यांच्याशीं होणारी जनतेची वागणूक आतां सुधारली आहे. आई-वडिलांची सेवा व म्हाताऱ्या माणसांची सेवा, जनता जास्तीत जास्त करूं लागली आहे. अशा व दुसऱ्याही अनेक प्रकारांनीं धर्माचें आचरण वाढलें आहे. देवानांप्रिय प्रियदर्शी राजा तें धर्माचरण आणखीही वाढावें म्हणून सारखा प्रयत्न करीत राहिल, आणि देवानांप्रिय प्रियदर्शी राजाचा मुलगा, नातू, आणि पणतू युगाचा शेवट होईपर्यंत धर्माचरणाची वाढ व्हावी म्हणून प्रयत्न करतील; तसेंच स्वतः धर्माचें आचरण करून आणि सद्गुणी बनून जनतेला धर्माचरणाचें शिक्षण देतील. धर्माचा उपदेश करणें हे श्रेष्ठ प्रतीचें काम आहे. शीलवान् नसलेल्याला धर्माचरण करतां येणार नाहीं. धर्माचरणादि गुणांची वाढ व्हावी, त्यांत खंड पडूं नये, हे चांगलें. राज्याभिषेकानंतर बाराव्या वर्षी देवान प्रिय प्रियदर्शी राजानें हा लेख लिहाविला आहे.

## सम्राट् अशोकाचा आशावाद

**स्पष्टीकरण** -- १. यज्ञयागांतील प्राण्यांची अतिरेकी हत्या सम्राट् अशोकाच्या पहिल्या राजाज्ञेमुळे बऱ्याच प्रमाणांत कमी झाली व नातेवाइकांशीं फटकून वागणें, ब्राह्मण व श्रमण यांना मान न देणें, हे जनतेचे दोष राजाज्ञेच्या प्रचारानें बरेचसे कमी झाले. जनता नीतीच्या व आपल्या हिताच्या मार्गाला लागली; याबद्दल अशोकानें या राजाज्ञेंत एक प्रकारचा जनता सुधारण्याचा आशावाद दाखविला आहे. २. जनतेनें पापमीरू व्हावें, चोरी, दरोडे, खून आणि परंस्त्रियांवर बलात्कार, लोकांना फसविणें हीं पापें केल्यास या पापांचे भयंकर परिणाम नरक लोकांत त्यांना भोगावे लागतील, दुःखाचा सारखा अनुभव कसा घ्यावा लागतो, वगैरे यमपुरींतील देखावे, दाखविले जात असत. तसेंच जीं माणसें शरीरानें, वाणीनें व मनानें कोणतीही पातकें न करतां, नेहमीं हस्तें परहस्तें दुसऱ्यांच्या उपयोगी पडतात, नेहमीं खरें बोलतात, चहाडी करीत नाहींत, कठोर न बोलतां, गोड बोलतात, अशा सज्जन माणसांना इहलोकीं व परलोकीं कसें सुख मिळतें व त्यांना आनंद कसा मिळतो, ह्या गोष्टी, दैवी देखावे, नाटकें, तमाशे आणि निरानिराळ्या उत्सवांच्या वेळीं होणारीं लळितें यांच्या द्वारें जनतेला दाखविल्या जात होत्या, त्याचा जनतेच्या मनावर चांगला परिणाम होऊं लागला होता. जनता पापें करण्याला भिऊं लागली होती. जनता पुण्यकर्मे करण्याकडे प्रवृत्त झाली होती. ह्या राजाज्ञेंत अशोकानें आपले नातू-पणतू यांनीं कर्तव्य, नीति, सदाचार, या धर्माचें आचरण प्रथम स्वतः करून, नंतर आपल्या जनतेलाही त्याचें शिक्षण द्यावें; धर्माचरण जनतेच्या हातून घडविण्याचा त्यांनीं नेहमीं प्रयत्न करावा, हा आशावाद प्रगट केला आहे.

## अशोकाची पांचवी राजाज्ञा

**पाली**—देवानं प्रियो प्रियदसिराजा एवं आह—कलाणं दुकरं । यो अदिकरे कलाणस सो दुकरं करोति । त मया बहु कलाणं कतं । त मम पुता च पोतो च परं च तेन य मे अपचं आव संवटकपा अनुवतिसरे तथा सो सुकतं कासति । यो तु एत देसंऽपि हापेसति सो दुकतं कासति; सुकरं हि पापं । अतिकातं अंतरं न भूतपूर्वं धंममहामाता नाम । त मया तेदसवासाभिसितेन धममहामाता कता ।

ते मद्य पामडेमु व्यापता धंमाधिष्ठानाय च धंमवाट्ठिया च हितमुख्याय च धंमयुतस च योनकंवाजंगंधारान रस्ठिकपेते निकानं ये वाऽपि अजे अपरता भटमयेमु ब्रमणिमेमु अनथंमु वुढेसु हितमुख्याये धमयुताये अपलिबोधायै व्यापटा । ते बंधन-  
चधरा पटिवेधनाये अपलिबोधायै भोखाये च इयं अनुबधपजऽति वा कटाभिकारऽति वा महलकेऽति वा व्यापटा । ते हिदं वाहिरेसु च नगरेसु सवेसु ओरोधनेसु भातिनं च मे भगिनिनं ये वाऽपि अजे जातिके सर्वत्र व्यापटा । यो इयं धंमनिस्सितोऽति वा धंमधिथानेऽति वा दानसंयुतोऽति वा सर्वत्र विजितसि मम धंमयुतसि व्यापटा ते धंममहामाता । एताये इयं अथाये धंमलिपि लेखिता चिरटितिका होतु, तथा च मे पजा अनुवट्ठु ।

### धर्ममहामात्रांची नेमणूक

देवानांप्रिय प्रियदर्शी राजा असं म्हणाला की - कल्याणकारक कृत्य करणं, फार कठीण आहे. जो कल्याणकारक कृत्याला आरंभ करतो तो करण्यास कठीण अशी गोष्ट करतो. माझ्याकडून पुष्कळ कल्याणकारक कृत्ये पूर्वी केली गेली आहेत. तरी पण माझे पुत्र आणि नातू, कल्पाचा अंत होईपर्यंत माझे अनुकरण करतील; तर ते चांगले कृत्य किंवा पुण्यकृत्य केलेले असे होतील. जो त्या पुण्यकृत्यांपैकी एखादा भाग करावयाचा सांडील, तर तसे ते करणं वाईट कृत्य केल्यासारखं होईल.

पाप करणं हें फार सोपं आहे. शेंकडों वर्षांपूर्वी धर्ममहामात्र नव्हते. मी राज्याभिषेक झाल्यानंतर तेराव्या वर्षी धर्ममहामात्र नेमले आहेत. ते धर्ममहामात्र, सर्व पंथांच्या लोकांच्या ठिकाणी धर्माची स्थापना करण्याकरितां, आणि धर्माची वाढ करण्याकरितां, त्यांच्या हितासाठीं, सुखासाठीं मी नेमले आहेत.

यवन, कांबोज, गांधार, राष्ट्रीय आणि अपरान्त ह्या सर्व प्रांतांत मी धर्ममहामात्रांची नेमणूक केली आहे. तेथील ब्राह्मण, अनाथ, वृद्ध, यांच्या हितासाठीं, सुखासाठीं ते झटतील. धर्मशील लोकांना काणतीही पीडा होणार नाही, अशी काळजी घेतील. लोकांची काळजी ते वाहतील मुलेंबाळें फार असणारांना ते द्रव्याची मदत करतील. शिक्षा झाल्यामुलें शृंखला हातीं पडलेल्यांना जर काहीं आरती-त्रास झाला, तर त्यांच्या शृंखला काढावयास लावतील, गुन्हेगारांचें वय पाहून वाटल्यास त्यांना सोडूनही देतील. नगरांत, नगराच्याबाहेर, माझ्या झनानखान्यांत तसेंच माझ्या भाऊबंदांत, बाहिणी वगैरे जवळच्या नातेवाइकांत सर्व ठिकाणीं धर्ममहामात्रांची नेमणूक केली आहे. धार्मिक, आणि दानशूर,

अशा सर्वांशीं हे धर्ममात्र संबंध ठेवतील. हा धर्मलेख चिरकाल राहो, त्याप्रमाणें माझी प्रजा वागो, यासाठी लिहविला आहे.

### धर्ममहामात्रांची नेमणूक

मदाचार हा बौद्ध धर्माचा पाया आहे. हा सदाचार ऊर्फ शील उत्तम राखण्यास समाजांतील लहान-थोर सर्व स्त्री-पुरुषांनीं व्यक्तिशः रात्रंदिवस झटले पाहिजे. तसेंच शीलभ्रष्ट माणसे शीलवान् कशीं होतील, असा प्रयत्नही समाजांतील विद्वान्, समाजसुधारक, साधुसंत आणि पृढारी, यांच्या साहाय्यानें धर्ममहामात्रांनीं केला पाहिजे. प्रथम आपला गांव, आपला प्रांत, आपले राष्ट्र आणि नंतर एकंदर जग सदाचारी वनावें, याविपर्याही आपलीं कांहीं कर्तव्ये आहेत असें दिसून येईल. तीं कर्तव्ये योग्य रीतीनें प्रत्येक स्त्रीपुरुषानें न चुकतां वजावल्यास, आपलें स्वतःचें कल्याण होईल आणि त्यामुळें इतर आपल्या सर्व वांधवांचेंही कल्याण होईल. असा सम्राट् अशोकाचा मुख्य उपदेश आहे. धर्ममहामात्रांनीं समाजाला आपला धर्म म्हणजे आपली त्या त्या अवस्थेंतील, त्या त्या पेशांतील म्हणजे शिक्षक, डॉक्टर, वकील, नोकर, पोलीस, दुकानदार, गवळी यांनीं रोजचीं कर्तव्ये, कामे, सदाचारानें, नीतीनें पाळली पाहिजेत हा उपदेश करावयाचा आहे. सर्व समाजाचे निरनिराळे प्रश्न सोडविण्याकडे लक्ष देणें, ही कामगिरी होती. ती त्यांनीं पाळली होती. आजही भारत सरकार व प्रांताचें सरकार, यांनीं धर्ममहामात्र नेमणें अत्यंत आवश्यक आहे. तसें झाल्यास गुन्हेगार व त्यांचे गुन्हे शोधण्यासाठीं सरकारचे जे कोट्यवधि रुपये दरवर्षी खर्च होतात ते थांबतील. समाजांत नेहमीं स्वार्थासाठीं खून, मारामार्या, शिवीगाळ, खोटे फसवणुकीचे व्यवहार, न्यायालयांत येणारे वेडेवाकडे हजारो गुन्हे व त्यासंबंधीं खटले थोड्याबहुत प्रमाणांत कमी होतील.

तीन दुश्चरितेः—१ कायदुश्चरित—शरीरानें वाईट आचरण, २ वाचादुश्चरित—खोटे बोलणें, चहाडी, कठोर भाषण, ३ मनोदुश्चरित—मनानें सर्व प्रकारचीं पापें चितणें. ( १ ) दुश्चरितें म्हणजे वाईट गोष्टी आपण स्वतः करूं नयेत. ( २ ) दुश्चरितें म्हणजे वाईट गोष्टी दुसऱ्याकडून करवूं नयेत. ( ३ ) दुश्चरितें म्हणजे वाईट गोष्टी करणाऱ्या व्यक्तीला केव्हांही संमति देऊं नये. तीन सुचरितेः—१ कायसुचरित—शरीरानें

दुसऱ्याच्या चांगल्या कामांत नेहमी उपयोगी पडणें. **वाचासुचरित**—खेवें बोलणें, गोड बोलणें. **मनोसुचरित**—मनानें नेहमी सर्वांबद्दल चांगली भावना ठेवणें, **सुचरितें**—म्हणजे शरीर, वाणी आणि मन—यांच्याद्वारे चांगल्या गोष्टी करणें, सर्वांचें भलें करणें. ( २ ) चांगल्या गोष्टीच दुसऱ्याकडून करवून घेणें. ( ३ ) चांगल्या गोष्टी करणाऱ्या व्यक्तीला नेहमी हस्ते परहस्ते प्रोत्साहन देणें.

**दुःशील माणसास शीलविपत्तीमुळे पांच तोटे आहेत**

**दीघनिकाय—महापरिनिर्वाणसूत्र—२३, २४**

भगवान् बुद्धांनी पाटली ग्रामांतील उपासकांना दुःशील माणसास शीलविपत्तीमुळे पांच तोटे आहेत व शीलवंत माणसास शीलसंपत्तीमुळे पांच फायदे आहेत याबद्दल उपदेश केला.

हे गृहपतींनो, दुःशील माणसाचे शीलविपत्ती ( शीलभ्रष्टता ) मुळे पांच तोटे आहेत. १ दुःशील माणसाची निष्कालजीपणामुळे संपत्तीची फार मोठी हानी होते. २ दुःशील माणसाची चोहोंकडे अपकीर्ति पसरते. ३ दुःशील माणसाला कोणत्याही सभेंत किंवा समाजांत जाण्याचा प्रसंग आल्यास त्याला घाबरून, लाजेनें खाली तोंड धालून जावें लागतें. ४ दुःशील माणूस संमूढ होऊन मरतो. ५ दुःशील माणसाला मरणानंतर वाईट गति व नरकलोक मिळतो.

**शीलवंत माणसाचे शीलरूपी संपत्तीमुळे पांच फायदे होतात.**

१ शीलवंत माणसाला सर्व बाबतींत काळजी घेतल्यानें मोठी संपत्ति मिळते. २ शीलवंत माणसाची नेहमी सर्व ठिकाणीं कीर्ति पसरते. ३ शीलवंत माणूस कोणत्याही सभेंत गेला तर तो उजळ माथ्यानें कोणास न घाबरतां तेथें जातो. ४ शीलवंत माणूस असंमूढ, आनंदी-स्थितींत मरण पावतो. ५ शीलवंत माणसाला मरणानंतर उत्तम लोक मिळतो. सर्व जनतेनें दुःशीलाचा मार्ग सोडून शीलवंताचाच मार्ग पत्करावा. त्यांतच जनतेचें कल्याण आहे.

गुन्हेगार कायद्याच्या बडग्यानें जसा गुन्हे करण्यास भिता, तसा तो नीतिविषयक ग्रंथाच्या वाचनानें, दुसऱ्यानें आपला गुन्हा केला, आपलें नुकसान केलें, म्हणजे जसें आपणांस वाईट वाटतें, तसेंच दुसऱ्याबद्दल आपण खून, चोरी, परस्त्रीगमन केलें व करविले, संमति दिली तर, दुसऱ्या-सही फार वाईट वाटतें म्हणून “ आपल्यावरून दुसऱ्याचा विचार करणें.” ह्या उपदेशानें, नीतिमान माणसांच्या सदाचारानें व सहवासानें गुन्हेगार गुन्हे करण्यास प्रवृत्त होणार नाही, असाच प्रयत्न धर्मोपदेश करणाऱ्या धर्ममहामात्रांचे द्वारे होणें आवश्यक आहे.

### संसारी माणसांना भगवान् बुद्धाचा उत्कृष्ट व उन्नतिकारक असा धर्मोपदेश ( दीधनिकाय )

**सिगालगृहपातपुत्र** म्हणतो—हे भगवान्, आपण मला आर्य-धर्माप्रमाणें सहा दिशांची पूजा कशी करावी हा उपदेश करावा.

**भगवान् बुद्ध**—हे सिगालगृहपतिपुत्रा, तू यापूर्वी ओल्या वखानें व ओल्या केसानें हात जोडून, दिशावंदन करीत होतास, तें बरोबर नाही. आर्यश्रावक सहा दिशांची पूजा पुढीलप्रमाणें करतोः—१ आपले जन्मदाते व संगोपन करणारे आई-बाप यांना पूर्व दिशा समजावी. २ आपलें ज्ञानरूपी शरीर घष्टपुष्ट करणाऱ्या गुरुदेवांना दक्षिण दिशा समजावी. ३ आपल्या संसाराची जबाबदारी पत्करलेली आपली पत्नी व आपले कुलदीपक मुलगे आणि आपल्या मुली, यांना पश्चिम दिशा समजावी. ४ आपले जवळचे व लांबचे नातेवाईक, यांना उत्तर दिशा समजावी. ५ आपलीं मनोभावे नेहमीं कामे करणारे आणि सेवा करणारे नोकर (सेवक, दास), यांना खालची दिशा ( अधरा दिशा ) समजावी ६ श्रमण व ब्राह्मण, यांना वरची दिशा ( ऊर्ध्वा दिशा ) समजावी.

१ मुलानें आई व वडील यांची पूजा पांच प्रकारांनीं करावी.

१ प्रत्येक मुलामुलीनें आपल्या जन्मदात्या आई-वडिलांनीं आपलें पालन-पोषण केलें आहे, म्हणून पुढील प्रतिज्ञा कराव्या. मी त्यांचें वृद्धाप-काळीं पोषण करीन. २ मी आई-वडिलांचें काम करीन. नेहमी त्यांची सेवा

करून. ३ मी आई-वडिलांवा कुळाचार चालू ठेवीन. मी आई-वडिलांच्या संपत्तीचा ( धनसंपत्ति-गुणरूपसंपत्ति ) वाटेकरी होईन. ५ मी माझे आई-वडील, यांच्या मरणानंतर त्यांच्या नांवे दक्षिणा देईन, देणग्या देईन. अशा पांच प्रतिज्ञा मुलांमुलींनी घेऊन, मातृपूजा, पितृपूजा, करावी. त्यामुळे मुलांमुलींचे नेहमी कल्याण होईल. पुढीलप्रमाणे आई-वडील पांच प्रकारांनी कृपा करतात.

### आई व वडील हे मुलांवर पांच प्रकारांनी कृपा करतात

१ आई व वडील आपल्या मुलांना पापकर्मापासून [ म्हणजे मुलांच्याकडून शरीर, वाणी, मन, यांच्या द्वारे घडणाऱ्या पापापासून ] निवृत्त करतात. २ मुलांना कल्याणकारक मार्गास लावतात आणि कला शिकवितात. ३ योग्य वेळी योग्य स्त्रीशी मुलाचा विवाह करून देतात व योग्य वेळी आणि योग्य पतीशी मुलांचे लग्न करून देतात. ५ योग्य वेळी आपली मालमत्ता मुलांच्या व मुलींच्या ताब्यांत देतात.

याप्रमाणे आई-वडीलरूपीं पूर्व दिशेची प्रत्येक मुलामुलीने पूजा करावी. त्यामुळे पितापुत्रांचे संबंध नेहमी उत्कृष्ट रहातील.

### २ शिष्याने गुरुदेवांची पांच प्रकारांनी पूजा करावी

१ शिष्याने आपणांस ज्ञानदान करणाऱ्या आपल्या गुरुदेवांचा नेहमी आदरसत्कार करावा. २ शिष्याने आपल्या गुरुदेवांची नेहमी सेवा करावी. ३ शिष्याने आपल्या गुरुदेवांचा उपदेश, हितकारक गोष्टी आणि ज्ञानासंबंधी आचारविचार नेहमी श्रद्धापूर्वक ऐकावा. ४ शिष्याने आपल्या गुरुदेवांची कामे करावीत. ५ शिष्याने आपल्या गुरुदेवांचेकडून नेहमी आदरपूर्वक विद्या शिकावी; म्हणजे आपले गुरुदेव पुढील पांच प्रकारांनी शिष्यावर कृपा करतात :—

### गुरुदेव पांच प्रकारांनी शिष्यावर कृपा करतात

१ गुरुदेव आपल्या शिष्यांना चांगला आचार ( कोणाशी कोठे सभ्यपणाने कसे वागावे, हा आचार) शिकवितात. २ गुरुदेव आपल्या शिष्यांना चांगल्या रीतीने कलाकौशल्य शिकवितात. ३ गुरुदेव आपल्या शिष्यांना सर्व प्रकारचे ज्ञान उत्तम रीतीने देतात. ४ गुरुदेव आपल्या शिष्यांची

स्तुति करतात. ५ गुरुदेव शिष्यांचे कोंठेही रक्षण करतात. याप्रमाणे शिष्याने गुरुरूपी दक्षिण दिशेची पूजा करावी. त्यामुळे गुरुशिष्यांचे संबध नेहमी उत्कृष्ट राहातील. तात्पर्य गुरुश्रद्धा व शिष्यप्रेम पाहिजे.

### ३ नवग्र्याने पत्नीची पांच प्रकारांनी पूजा करावी

१ नवग्र्याने आपल्या पत्नीला नेहमी मान द्यावा. २ नवग्र्याने आपल्या पत्नीचा केव्हांही अपमान करू नये. ३ नवग्र्याने कधीही व्यभिचार (परस्त्रीगमन) करू नये. ४ नवग्र्याने आपल्या पत्नीला ऐश्वर्यादि संपत्ति द्यावी. ५ नवग्र्याने पत्नीला दागिने द्यावेत; म्हणजे आपली पत्नी पुढील पांच प्रकारांनी आपल्या पतीवर कृपा करते व आपले उत्कृष्ट कर्तव्य बजावते.

### पत्नी पांच प्रकारांनी पतीची सेवा करते

१ पत्नी नेहमी आपली कामे नीट करते. २ पत्नी नेहमी आपल्या पतीचा नोकरांना नीट संभाळते व त्यांना चांगली वागवते. ३ पत्नी जन्मभर पतिव्रता रहाते. ४ पत्नी पतीच्या संपत्तीचे रक्षण करते. ५ पत्नी नेहमी उद्योगी आणि कामांत दक्ष रहाते. याप्रमाणे दोघे पतिपत्नी वागल्यास संसार सुखाचा व नमुनेदार होतो. याप्रमाणे नवग्र्याने पत्नीरूपी पश्चिम दिशेची पूजा नेहमी करावी, म्हणजे पतीचे जीवन सुखी होईल.

### ४ व्यक्तीने आपले नातेवाईक व मित्र यांची पांच प्रकारांनी पूजा करावी

१ प्रत्येक व्यक्तीने नेहमी आपल्या नातेवाईकांना व मित्रांना हस्ते परहस्ते प्रत्येक बाबतीत मदत करावी. २ प्रत्येक व्यक्तीने नेहमी आपल्या नातेवाईकांशी व मित्रांशी गोड बोलावे. ३ नातेवाईकांची व मित्रांची हस्ते-परहस्ते नेहमी कामे करावीत. ४ आपणांसारखी त्यांना वागणूक द्यावी व समानतेने वागवावे. ५ नातेवाईकांशी कधीही भांडू नये; म्हणजे नातेवाईक व मित्र त्या व्यक्तीवर पुढील पांच प्रकारांनी कृपा करतात.

### नातेवाईक व मित्र आपल्यावर पांच प्रकारांनी कृपा करतात

१ आपण उन्मत्त झाले असता नातेवाईक व मित्र आपले रक्षण करतात. २ आपल्या संपत्तीचे ते रक्षण करतात. ३ भीतीचा वेळी नेहमी

नातेवाईक व मित्र आपणांस आश्रय देतात. ४ आपल्या आपत्तीमध्ये आपले नातेवाईक व मित्र आपणांस सोडून जात नाहीत. ५ आपल्या संततीवर आपले नातेवाईक व मित्र नेहमी उपकार करतात. नातेवाईकांशी व मित्रांशी नेहमी आपण चांगले वागलों, म्हणजे तेही आपणांशी नेहमी गुण्यागोविंदाने वागतात. याप्रमाणे नातेवाईकरूपी उत्तर दिशा पुजाची.

### मालकानें आपल्या नोकरांची पांच प्रकारांनी काळजी घ्यावी

१ मालकानें नेहमी आपल्या नोकराला त्याच्या शक्तीच्या व बुद्धीच्या सामर्थ्याप्रमाणे पंढेल असे काम सांगावे. २ मालकानें आपल्या नोकराला नेहमी योग्य अन्नवस्त्र व योग्य पगार द्यावा. ३ मालकानें आपल्या नोकर आजारी पडला, तर त्याची सेवा करावी. ४ मालकानें आपल्या नोकरांना सण, उत्सव वगैरे प्रसंगी उत्तम भोजनाचा वाटा द्यावा. ५ मालकानें आपल्या नोकराला नेहमी उत्तम कामाबद्दल योग्य बक्षीस द्यावे व शाबासकी द्यावी; म्हणजे नोकरही मालकाची पुढील पांच प्रकारांनी सेवा करतात व मालकाबद्दल कृतज्ञ राहतात.

### नोकर आपल्या मालकाची पांच प्रकारांनी पूजा करतात

१ मालकाच्या आधी नोकर उठतात. २ मालकाच्या मागून नोकर शोपी जातात. ३ नोकर मालकाची किंवा इतर कोणाचीही चोरी करीत नाहीत. ४ नोकर नेहमी आपल्या मालकाचे उत्तम तऱ्हेने काम करतात. ५ नोकर मालकाची कीर्ति पसरवितात. याप्रमाणे मालकानें दास-नोकररूपी ग्वालच्या दिशेची पूजा केल्यास, त्याचे सर्व व्यवहार नेहमी उत्कृष्टपणे चालतील.

### ६ श्रमण व ब्राह्मण यांची पांच प्रकारांनी पूजा करावी

श्रमण म्हणजे ज्याने घर सोडून प्रव्रज्या ( संन्यासदीक्षा ) घेतली आहे त्यास श्रमण किंवा परिव्राजक म्हणतात. बौद्धकालीं सर्व धर्मग्रंथांत असे श्रमण होते. ते संन्यासी आपआपल्या धर्माचा नेहमी उपदेश व प्रचार करीत असत. या कार्याबद्दल गृहस्थ लोक त्यांना अन्नदान, वस्त्रदान देत असत, त्यांना राहाण्यास जागा देत असत, त्यांचें रक्षण करीत असत. आजही हिंदुस्थानांत कमी-अधिक प्रमाणांत धर्मोपदेशक संन्यासी,

किंवा ब्रह्मचारी श्रमण आहेत. ते यथाशक्ति, यथामति, यथाकाल, धर्मप्रचार करीत आहेत. परंतु तेवढ्यानें काम होत नाही. कालमानाप्रमाणें त्यांनीं खोटे आचार, खोटे विचार, तशाच खोट्या रूढी, सोडून समाजाच्या उन्नतीचेच नवे विचार व नवे आचार घेतले पाहिजेत. अर्थकरी विद्या-पैसा मिळवून देणारी विद्या म्हणजे उद्योगधंद्याचे शिक्षणाकडे यापुढें पालक व विद्यार्थी यांचे मन वळविलें तरच श्रमण-ब्राह्मण, यांचा सत्कार समाज करील. ब्राह्मणवर्ग पूर्वी शिक्षकांचे काम करीत होता म्हणूनच “वर्णानां ब्राह्मणो गुरुः” हें मानाचें स्थान ब्राह्मणांना मिळालें. १ प्रत्येक व्यक्तीनें श्रमण व ब्राह्मण, यांना मैत्रीयुक्त भावना ठेवून, शरीरानें मदत करावी. २ प्रत्येक व्यक्तीनें मैत्री-युक्त भावनेनें श्रमण-ब्राह्मण यांच्याशीं भाषण करावें. ३ मैत्रीयुक्त मनानें श्रमण-ब्राह्मणांबद्दल वृत्ति ठेवावी. ४ मैत्रीयुक्त भावनेनें श्रमण-ब्राह्मण, यांना अन्न-दान-वस्त्रदान, वगैरेंची मदत करून, प्रोत्साहन द्यावें. पूर्वीच्या काळीं श्रमण व ब्राह्मण हे लोक समाजसेवेचें, आणि जीवनोपयोगी व नीतिवर्धक अशा शिक्षणाचें कार्य करीत असत, म्हणून त्यांना गृहस्थाश्रमी सर्व लोकांनीं व राजांनीं यथाशक्ति मदत करण्याची पद्धति होती. त्या पद्धतीचें रक्षण आजही झालें पाहिजे.

### श्रमण व ब्राह्मण कुलपुत्रांवर पांच प्रकारांनी कृपा करतात

१ श्रमण व ब्राह्मण हे आपली पूजा करणाऱ्या कुलपुत्राला पाप-कर्मापासून निवृत्त करतात. २ कल्याणकारक मार्गाला लावतात. ३ कुल-पुत्रांवर कृपा करतात. ४ न ऐकलेल्या उत्कृष्ट गोष्टी ऐकवितात. ५ त्याच ज्ञान शुद्ध करतात [वेड्यावांकड्या समजुती]. याप्रमाणें श्रमण-ब्राह्मण, या ऊर्ध्व-दिशेची (वरच्या दिशेची) पूजा केली असतां, व्यक्तीचे जीवन नेहमी सुखी होतें.

### श्रमण व ब्राह्मण समाजकैवारी होते

समाजाचा कैवारी—गरीब लोकांच्या अंगीं आळस, अज्ञान, धर्माविषयीं खोट्या समजुती, रंस, दारू, सडा, परस्त्रीगमन, चोरीच्या कामाला हस्तें परहस्तें मदत, पैशासाठीं सर्व गुन्हे व पातकें करण्याची प्रवृत्ति, हे दुर्गुण त्यांचे वाईट परिणाम दाखवून उद्योगीवृत्ति, उद्योगाचें घरी ऋद्धिसिद्धि पाणी

भरी' हे परविणो बुद्धिज्ञानेन शुध्यति हा उपदेश, 'परोपकारः पुण्याय पापाय परपीडनम्' हे सदगुण वाढीस कामे लागतील हा प्रवचन जो वरील तोच खरा गरिबांचा कैवारी व तोच समाजसेवक.

समाजांत आठ प्रकारच्या व्यक्ती असतात.

माणसाने कोणत्याही कामांत स्वतःला व दुसऱ्याला  
ताप देऊं नये

- १ आत्मंतप—म्हणजे कोणत्याही कामांत स्वतःस ताप करून घेणारी व्यक्ति.
- २ परंतप—म्हणजे कोणत्याही कामांत व दुसऱ्याला ताप देणारा.
- ३ आत्मंतप, परंतप—म्हणजे कोणत्याही कामांत स्वतःला व दुसऱ्याला ताप करून देणारा.
- ४ आत्मंतप न परंतप—म्हणजे कोणत्याही कामांत स्वतःलाही ताप नाही व दुसऱ्यालाही ताप नाही.

व्यक्तीने आत्महित व परहित पहावे.

- ५ एखादी व्यक्ति फक्त आत्महित पहाते परंतु परहित पहात नाही.
- ६ एखादी व्यक्ति फक्त परहित पहाते परंतु आत्महित पहात नाही.
- ७ एखादी व्यक्ति आत्महितही पहात नाही व परहितही पहात नाही.
- ८ एखादी व्यक्ति आत्महितहा पहाते व परहितही पहाते. तात्पर्य—समाजातील प्रत्येक व्यक्तीने नेहमी आत्महित व परहित साधावे.

विशेष : वरील वर्णनांतल्या आठ व्यक्तींपैकी चौथी व आठवी व्यक्ति प्रत्येकाने बनले पाहिजे. दीर्घानिकाय संगीतिसुत्त—४७-४८

अशोकाची सहावी राजाज्ञा

पाली—देवानं प्रियो प्रियदसि राजा एवं आह—अतिक्रंतं अंतरं न भूतपूर्वं सर्वकालं अथकं मे वा पतिवेंदना वा । त मया एयं कृतं—सवे काले भंजमानस मे,

ओरोधनम्हि, गभागारम्हि, वचम्हि, य विनीतम्हि च उयानेसु च सर्वत्र प्रति-  
वेदका, स्टिता अथे मे जनस पटिवेदेथ इति । सर्वत्र च जनस अथे करोमि, य च  
किंचि मुखतो आणपयामि, स्वय दापकं वा स्त्वापकं वा य वा पुन महामात्रेसु  
आचयिक आरोपितं भवति, ताय अथाय विवादो निझति व संतो परिसायंअनंतरं  
पटिवेदेतव्यं मे सर्वत्र सर्वे काले-एव मया आणापितं । नास्ति हि मे तोसो उस्टानम्हि  
अथसंतीरणाय वा । कतव्यमते हि मे सर्व लोकहितं । तस च एसमूले उस्टानं च  
अथसंतीरणा च । नास्ति हि कमतरं सर्वलोकहितेन । य च किंचि पराक्रमामि अहं,  
किंति भूतानं अनणं गच्छेयं, इध च नानि सुखोपयामि परत्र च स्वर्गं आराधयंतु ।  
न एताय अथाय अयंधमलिपि लेखापिता किंति चिरं तिस्टेय इति, तथा च मे पुत्रा  
पोता च प्रपोत्रा च परक्रमंतु सवलोकहिताय, दुकरंतु इद अत्र अगेन पराक्रमेन ।

## राजदूतांनीं राज्यकारभाराच्या बातम्या

### मला केव्हांही सांगाव्यात

देवानां प्रिय प्रियदर्शी राजा असें म्हणाला कीं-पूर्वीं राजदूतांकडून  
राज्यकारभाराच्या बातम्या ऐकून घेण्याच्या वेळा ठरलेल्या होत्या. परंतु  
आतां मी असें केलें आहे कीं, सर्वकाळीं म्हणजे मी जेवीत असतांना, मी  
जनानखान्यांत असतांना, मी शय्यागृहांत असतांना, मी अश्वशाळेंत  
असतांना, मी बागेंत असतांना, किंवा मी जेथें असेन तेथें, राजदूतांनीं  
भाड्यापुढें जनतेचीं गाव्हाणीं, कारभार, ठेवावा. मी जेथें असेन तेथें  
जनतेच्या गाव्हाण्यांचा विचार करीन. मी तांहीं दिलेल्या एखाद्या आज्ञे-  
बद्दल किंवा महामात्रांच्यापुढें आलेल्या एखाद्या तांतडीच्या कामांत जर  
मंत्रिभंडळांत मतभेद झाला, तर अशा बाबतींत मी आज्ञा केली आहे कीं  
कोणत्याही वेळीं, मला कोठेंही त्या बातम्या कळवाव्यात, मी कितीही  
श्रम केले किंवा कामाचा उरक केला तरी मला संतोष नाही. सर्व  
लोकांचें हित मला केलें पाहिजे. हें माझे मी श्रेष्ठ कर्तव्य मानतां. हेंच  
माझ्या श्रमाचें व कामाच्या उरकाचें मूल आहे. सर्व लोकांच्या हिता-  
पेक्षां मला दुसरें कांहीं कर्तव्य नाही. जो कांहीं मी पराक्रम करित आहे  
त्यामुळें मला प्राणिमात्रांच्या ऋणांतून मुक्त होतां यावें, हें मी इच्छितों.  
प्राणिमात्रांना इहलोकीं मी सुखी करवीन व परलोकींही त्यांना स्वर्ग  
मिळावा हें इच्छितों. त्यासाठीं मी हा धर्मलेख लिहविला आहे. तो चिरकाल  
टिकावा. त्याप्रमाणें माझे मुलगे, नातू आणि पणतू, सर्व लोकांच्या

हितासाठी पराक्रम करोत, यत्न करोत. ही गोष्ट अत्यंत पराक्रमाशिवाय ( प्रयत्नाशिवाय ) साधणार नाही.

**स्पष्टीकरण**—प्रजेचीं गाव्हाणीं राजदूतांच्याकडून केव्हांही कोठेही मी ऐकून घेईन. त्याल वेळेचें, काळाचें व ठिकाणाचें बंधन नाही. सर्व लोकांचें हित पहाणें, सर्व प्राणिमात्रांचें हित पहाणें, हें सम्राट् अशोकाचें ध्येयवाक्य होतें. आजही आपल्या भारताचे सर्व मंत्री व उपमंत्री, सरकारी अधिकारी, सरकारी नोकर, तसेंच खाजगी संस्थांचे अधिकारी-नोकर या सर्वांनीं जनतेचीं गाव्हाणीं ऐकून घेऊन तीं दूर केलीं पाहिजेत. यामुळें सर्वांचे सर्व व्यवहार सुरळीत चालतील. कोणीही आपल्याबद्दल गाव्हाणीं सांगितल्यास तीं दूर करणें, प्रत्येकाचें कर्तव्य आहे. हाच बोध या राजाज्ञेवरून ध्यावा.

### अशोकाची सातवी राजाज्ञा

**पाली**—देवानं प्रियो प्रियदसि राजा सर्वत इच्छति-सवे पासंडा वसेयु । सवे ते संयमं च भावसुधिं च इच्छन्ति । जनो तु उच्छा वच छंदो उच्छावचरागो । त सर्वं व कासंति एकदेसं व कासंति । विपुले तुऽपि दाने यस नास्ति संयमे भावमुधिता व कतंजता या दढमतिता च निचे बाढं ।

**प्रथम संयम पाळा, चित्तशुद्धि ठेवा व नंतरच दानधर्म करा**

देवानांप्रिय प्रियदर्शी राजा असें इच्छितो कीं सर्व पंथांच्या लोकांनीं त्याच्या राज्यांत राहावें. सर्वजण संयम आणि चित्तशुद्धि असावी हें इच्छितात. जनतेच्या मनाचा कल व श्रद्धा नाना तऱ्हेची असते. ती जनता सर्व कर्म करील किंवा कर्माचा एक भाग करील. ज्याला संयम नाही, चित्तशुद्धि नाही आणि कृतज्ञता नाही त्यानें विपुल दानधर्म केला, धर्मश्रद्धा दाखविली, तरी त्याला कांहीं किंमत नाही.

**स्पष्टीकरण**—सचोटी, हातोटी, चिकाटी, लिखोटी ( हिशोब ) हीं धंधांतील चार सूत्रें पाळून, उद्योगधंधांत किंवा आपल्या पेशांत शंभर नंबरी नीतीनें वागून संपात्ति मिळविणारे व दानधर्म करणारे लोक सोडल्यास समाजामधील निरनिराळ्या पेशांतील श्रीमंतांपैकीं कांहीं लहान-मोठ्या व्यक्ती,

तसेच गरिबांपैकीं कांहीं लहान-मोठ्या व्यक्ती पैशासाठीं पापकृत्यें करून अनीतीनें खूप पैसा मिळवितात आणि श्रीमंत होतात. नंतर त्यांच्या मनांत नेहमीं असा विचार येत असतो कीं, आपण लांड्यालबाड्या करून, लोकांना फसवून, अनीतीच्या वर्तनानें हे पैसे मिळविले आहेत. तसेच खून परस्त्रीगमनादि केलें, हें आपण पाप केलें आहे, अनीतीच्या पैशापैकीं देवाच्या नांवानें शेंकडा दहावीस टक्के दानधर्म केला, तर आपण पातकांतून मुक्त होऊं म्हणून ते सार्वजनिक संस्थांना किंवा सामाजिक सत्कृत्याला देणग्या देतात व धर्मकार्यांत, समाजकार्यांत, व राजकारणांत शिरतात. हा त्यांचा दानधर्म म्हणजे पूर्वायुष्य पातकांत घालवून स्वतःची, धर्माची व समाजाची फसवणूक करणारा असा आहे. तसाच तो अराष्ट्रीय आणि स्वतःला व समाजाला अशोभनीय नेणारा आहे. अशा व्यक्तींच्या देणग्या घेणें, हेंही पातक आहे. ह्या कुकृत्याची जाणीव समाजसुधारकांनीं, साधुसंतांनीं व पुढाऱ्यांनीं समाजाला वारंवार करून दिली तर अनीतिमूलक दानधर्माची चाल कायमची बंद पडून, नीतिमूलक, शुद्ध दानधर्माची चाल समाजांत राहिल. सम्राट् अशोकानें, संयम व मनाची शुद्धि राखून नंतरच व्यक्तीनें शुद्ध दानधर्म करावा, हा दंडक या राजाज्ञेंत घालून दिला आहे; त्याचा आचार आज समाजानें काटेकोरपणानेंच केला पाहिजे.

### अशोकाची आठवी राजाज्ञा

पाली—अतिक्रांतं अंतरं राजानो विहारयातं जायासु । एत मगव्या अजानि च एतारिसानि अभिरामकानि अहुंसु । सो देवानं पियो पियदसि राजा दसवसाभिसितो संतो अयाय संबोधि । तेनेसा धंमयाता । एतायं होति ब्राह्मणसमणानं दसणे च दाने च थहरानं दसणे च हिरणपटिविधाने च जनपदस च जनस दसनं, धंमानुससिटि, च धंमपरिपुळा च । तदोपाया एसा भुय रति देवानं प्रियस प्रियदसिनो राजो भागे अजे ।

अशोकाला धर्मयात्रेंत जनतारूपी जनार्दनाच्या

भेटीचा आनंद मिळाला

फार पूर्वीपासून राजे लोक विहार यात्रेस ( करमणुक्याच्या सहलीसाठीं ) जात होते. शिकार साधणें, करमणूक साधणें, ह्या गोष्टी

होत असत. आतां देवानां प्रिय प्रियदर्शी राजा बोधि वृक्षाच्या यात्रेला गेला होता. ( भगवान् बुद्दाला ज्या बोधिवृक्षाखाली जगाच्या उद्दाराचें ज्ञान झालें, बोध झाला, त्या बुद्धगया येथील पवित्र ठिकाणाचें दर्शनासाठीं सम्राट् अशोकानें सहल काढली होती. ) तेव्हांपासून धर्मयात्रा चालूं झाल्या. ह्या धर्मयात्रेत ब्राह्मणांचें व श्रमणांचें दर्शन घडतें, त्यांना दानधर्म केला जातो. थोर वृद्धांचें दर्शन घडतें, त्यांना धन दिलें जातें. जनतेच्या भेटीचा योग येतो. त्यांची चौकशी, त्यांच्याशीं धर्मचर्चा करण्याची संधि मिळते. देवानां प्रिय प्रियदर्शी राजाचें हें मोठें भाग्य होय, कीं त्याला ह्या धर्मयात्रेमुळें आनंद मिळतो.

**स्पष्टीकरण**—पूर्वी राजेरजवाडे, सरदार आणि श्रिमंत लोक, केवळ आपल्या चैनीसाठीं नायकिणींना बरोबर घेऊन, सहलीला जात असत, तसेंच शिकारीला जात असत व याप्रीत्यर्थ खूप पैसा खर्च करीत असत. ह्या चालींत सम्राट् अशोकाला आपल्या प्रजेची सेवा घडत नाही, व स्वार्थासाठीं अनाठायीं विनाकरण खूप पैसा खर्च होतो, हें कळलें. हें बरोबर नाही, असें त्याला वाटल्यामुळें त्यानें धर्मयात्रा चालूं केली. त्यांत जनतेचें दर्शन घडल्यामुळें अशोकाला जनतेच्या सोयीगैरसोयींची सर्व कल्पना येत होती. सुधारणा कशी करावी हेंही अशोकाला कळूं लागलें होतें. हल्लींहि मंत्री, उपमंत्री, आमदार, खासदार, अधिकारी, यांनीं निरनिराळ्या त्या त्या पंथाच्या सार्वजनिक-धार्मिक उत्सवांत, सामाजिक कार्यक्रमांत, भाग घेऊन, समरस व्हावें, म्हणजे त्यांना जनतारूपी जनार्दनाचें खरें दर्शन घडेल आणि जनतेच्या हितासाठीं निवडलेल्या आपणांस जनतेची सेवा करण्याची व त्यांचीं गाव्हारणीं ऐकण्याची व तीं दूर करण्याची संधि मिळेल, हा बोध या राजाज्ञेवरून सर्वांना घेतां येईल.

### अशोकाची नववी राजाज्ञा

**पाली**—देवानं पियो प्रियदसि राजा एवं आह—अस्ति जनो उचावचं मंगल करोते; आवाधेसु वा आवाह विवाहेसु वा पुत्रलाभेसु वा प्रवासमिह वा । एतमिह च अत्रमिह च जनो उचावचं मंगलं करोते । एत तु महिडायो बहुकं च बहुविधं च छुंदं च निरथं च मंगलं करोते । त कतव्यमेव मंगलं । अपफलं तु खो

एतारिसं मंगलं । अयं तु महाफले मंगले य धंममंगले । तत दासभातकग्धि सम्य-  
प्रतिपात्ति, गरूनं अपिचित्ति साधु पाणेषु संथमो ।

साधु बह्णणसमणानं साधु दानं । एत च अजं च एतारिसं धंममंगलं  
नाम । स वतव्यं पिता वा पुतेन या भाजा वा स्वामिकेन वा इदं साधु, इदं  
कतव्यं मंगलं आव तस निस्टानाय । अस्ति चपि वुतं-साधु दानं इति । न  
तु एतारिसं आस्त दानं, व अनुगहो व यारिसं धंमदानं व धंमानुगहो व । त तु  
खो मित्रेन व सुहृदायेन या जातिकेन व सहायेन व ओवादितव्यं तग्धि तग्धि  
प्रकरणे इदं कचं, इदं साधु इति, इमिना सकं स्वगं आराधेतु इति किं च इमिना  
कतव्यतरं यथा स्वगारधि ।

**लग्नकार्यांत, मुलांच्या वारशाच्या वेळीं क्षुल्लक निरर्थक गोष्टी  
जनतेनें करूं नयेत; मुख्य " धर्म मंगल विधि " करावा**

देवानांप्रिय प्रियदर्शी राजा असें म्हणाला कीं, आजारीपणांत,  
मुलामुलींच्या लग्नाच्या वेळीं, मुलांच्या वारशाच्या वेळीं, किंवा प्रवासांत  
यात्रेंत, जनता लहानमोठे मंगलविधि करत. या वेळीं बायका अनेक  
प्रकारच्या क्षुल्लक निरर्थक गोष्टी, मंगलविधीच्या नांवाखालीं करतात. परंतु  
अशा मंगलविधीमध्ये समावेश न होणाऱ्या गोष्टी ह्या फलप्राप्ति देत नाहींत.  
फलप्राप्ति देणारा तो मंगलविधि होय. दास-नोकर, यांच्याशीं चांगली  
वागपूक, गुरुजन-श्रेष्ठ व्यक्ति यांच्याबद्दल आदरभाव, प्राणिमात्राबद्दल  
संयमी, चांगलें वर्तन, ब्राह्मण व श्रमण यांना दान देणें, ह्या गोष्टी व  
अशाच तऱ्हेचें दुसरें सत्कृत्य, हें धर्ममंगल होय. वाप, मुलगा, भाऊ,  
मालक, यांनीं " हें कृत्य चांगलें आहे, मंगलकारक आहे " कार्यसिद्धि  
होईपर्यंत धर्ममंगल कृत्य केलें पाहिजे, पुनः पुनः मी तें करीन, असें  
म्हटलें पाहिजे. दान देणें चांगलें आहे, असें म्हटलें जातें; परंतु धर्मदान,  
धर्मानुग्रह, यांच्याशीं तुलना करण्यासारखें दुसरें दान नाहीं. मित्र,  
नातेवाईक, साहाय्यकर्ते, यांनीं त्या त्या प्रकरणांत " हें कृत्य चांगलें  
आहे, ह्या कृत्यानें स्वर्गप्राप्ति होते. स्वर्गप्राप्तापेक्षा दुसरी कोणती श्रेष्ठ  
गोष्ट मिळविण्यासारखी नाहीं. " असें म्हटलें पाहिजे.

**स्पष्टीकरण**-अशोकाच्या वेळीं धर्मविधींत समावेश न होणाऱ्या  
फालतू अनेक गोष्टी धर्मविधि म्हणून खीपुरुष करीत होते. त्या गोष्टींमुळे

कांहीं फलप्राप्ति होत नव्हती. असे विधि करून नयेत, हें अशोकानें सांगितलें. यक्ष, गंधर्व, किन्नर, नाग, वगैरेची मर्जी सांभाळण्यासाठीं लग्न, वारसें, या वेळीं त्यांचे स्तोत्रपाठ, त्यांना नवस करणें, त्यांना उद्देशून कोंबडीं, बकरीं टोणगे मारणें हे प्रकार धर्मविधि म्हणून त्या वेळचा समाज करीत होता. नायकिणींचा नाच, तमाशे, वगैरेसाठींही समाज ऐपतीबाहेर नेहमीं पैसा खर्च करीत होता. यामुळें कित्येक लोक कर्जवाजारी होत असत. आजही लग्नादि प्रसंगीं बॅन्ड, बत्त्या, मोटारी फुलांनीं सजविणें, जलसे, पशु मारणें, वगैरे कृत्यें, ह्या गोष्टी धर्म म्हणून चालू आहेत. त्या कायमच्या वंद होणें अत्यावश्यक आहे.

### अशोकाची दहावी राजाज्ञा

**पाली**—देवानं प्रियो प्रियदसिराजा यसो वा कीति वा न महाथावहा मज्जेते, अजत तदात्पनो दीघाय च मे जनो धंसुससा सुसुसतं संमवुतं च अनुविधियतं । एतकाय देवानं प्रियो प्रियदसि राजा यसो वा कीति पा इच्छति । यं तु किं चि पराक्रमते देवानं प्रियदसिराजा त सवं पारत्रिकाय; किं ति सकले अपपरिस्रवे अस । एस तु परिस्रवे य अपुञं । दुकरं तु खो एतं छुदकेन व जनेन वुसटेन व अज्ज अगेन पराक्रमेन सवं परिचजित्वा । एत तु खो वुसटेन दुकरं ।

सर्व लोकांनीं आपल्या ठिकाणच्या पापरूपी शत्रूपासून मुक्तता करून घ्यावी

देवानां प्रिय प्रियदर्शी राजाला यश व कीर्ति यांत विशेष वाटत नाही. माझी जनता दीर्घकाळ धर्म पेकणारी, धर्माचरण करणारी व्हावी. यासाठीं देवानां प्रिय प्रियदर्शी राजाला यश व कीर्ति मिळवावी असें वाटतें. तो जे श्रम घेतो, ते सर्व परलोकाकरतां आहेत असें कां ? सर्व लोक पापरहित असावेत; पापरूपी शत्रूपासून सुटका व्हावी. ही गोष्ट लहान व मोठ्या व्यक्तींना पराक्रमाशिवाय साधणें कठीण.

### अशोकाची अकरावी राजाज्ञा

**पाली**—देवानं प्रियो प्रियदसिराजा एवं आह—नास्ति एतारिसं दानं यारिसं धमदानं, धंसंस्तवो, वा धंसंविभागो व धंसंबंधो व । तत इदं भवति

दासभतकम्ह सम्यप्रतिपति, मातरि पितरि साधु सुखुसा, मितसंस्तुतजतिकानं ब्राह्मणसमंगानं साधु दानं, प्राणानं अनारंभो साधु । एत वतव्यं पिता व पुत्रेन व माता व मितसंस्तुतजातिकेन व आव पठिविसियेहि-इदं साधु इदं कर्तव्यं । सो तथा करु । इहलोक चस आराधो होति, परत च अनंतं पुंजं भवति तेन धंम-दानेन ।

### धर्मदानासारखें दुसरें दान नाहीं

देवानां प्रिय प्रियदर्शी राजा असं म्हणाला कीं - १ धर्मदाना-सारखें दुसरें दान नाहीं. २ धर्मपरिचयासारखा दुसरा परिचय नाहीं. ३ धर्मविभागासारखा दुसरा विभाग नाहीं. आणि ४ धर्मसंबंधासारखा दुसरा संबंध नाहीं. धर्मांत पुढील गोष्टी येतात-१ दास व नोकर, यांना चांगली वागणूक देणें. २ मातापितरांची चांगली सेवा करणें. ३ मित्र, नातेवाईक, ब्राह्मण, श्रमण यांना चांगलें दान देणें. त्यांना निरनिराळी मदत करणें, प्राणिमात्रांचा वध न करणें. बाप, मुलगा, भाऊ, मित्र, नातेवाईक, शेजारी यांनीं म्हटलें पाहिजे कीं हें काम चांगलें. यानें इहलोकाची आराधना होते व ह्या दानानें परलोकीं व इहलोकीं अनंत पुण्य लाभतें.

**स्पष्टीकरण [ १ ] धर्मदान**-धर्म म्हणजे कर्तव्यें. १ मातृधर्म-मुलांचें संगोपन, मनापासून शंभर नंबरी उत्कृष्ट संसार करणें, २ पितृधर्म, ३ पुत्रधर्म, ४ पतिधर्म, ५ पत्नीधर्म, ६ गुरुधर्म, ७ शिष्यधर्म, ८ स्वामीधर्म, ९ सेवकधर्म, १० राजधर्म, ११ राजसेवकधर्म वगैरे त्या त्या अवस्थेंतील व्यक्तिधर्म यांचें शिक्षण देणें, हें सर्व दानांत श्रेष्ठ दान होय. [ २ ] **धर्मपरिचय**-धर्मपरिचयानें एकमेकांबद्दल प्रेम, मैत्री, आदर वाढतो. [ ३ ] **धर्मसंबंध**-पितापुत्रसंबंध-पित्यानें आपल्या मुला-संबंधीं सर्व जबाबदारी पार पाडणें, त्याला विश्वा देणें, स्वावलंबी, पापभीरु, सद्गुणी बनविणें, हा धर्मसंबंध होय. पुत्रानें पितृकर्तव्यें पार पाडणें, हा पुत्राचा धर्मसंबंध आहे.

### अशोकाची बारावी राजाज्ञा

**पाली**-देवानं प्रियो पियदासिराजा सवपासंडानि च पवजितानि च धरस्तानि च पूजयति दानेन च विविधाय पूजाय पूजयति ने । न तु तथा दानं व पूजा व

देवानं प्रियो मंजते, यथा किंति सारवटि अस सवपासंडानं । सारवटि तु बहु-  
विधा । तम तु इदं मूलं य वच्चिगुति, किंति अत्पपासंडपूजा व परपासंडगरहा  
व नो भवं । अपकरणमिह लहुका व अस, तमिह तमिह पकरणे । पूजेतव्या तु  
एव परपासंडा तेन तेन पकरणेन । एवं करं आत्पपासंडं च वटयति, परपा-  
संडस च उपकरोति । तदंथा करोतो आत्पपासंडं छपति, परपासंडस चपि  
अपकरोति । यो हि कोचि आत्प पासंडं पूजयति, परपासंडं वा गरहति सर्वं  
आत्पपासंडमतिथा किं ति आत्पपासंडं दीपयेम इति, सोच पुन तथ करोतो  
आत्पपासंडं बहुतरं उपहनाति । त समवायो एव साधु, किंति अंजमंजस धम्मं  
सुणारु च सुसुसेरु च । एवं हि देवानं प्रियस इच्छा, किं ति सवपासंडा बहुसुता  
च असु कलाणागमा च असु । ये च तत्र तत्र प्रसंना तेहि वतव्यं-देवानं प्रियो  
न तथा दानं व पूजा व मजते, यथा किंति सारवटि अस सर्वपासंडानं । बहुका  
च एताय अथाय व्यापता धंममहामाता च इथिथियस्वमहामाता च वचभूमिका च  
अजे च निकाया । अयं च एतस फलं य आत्प-पासंडवटि च होति, धमस च  
दीपना ।

अशोक राजा सर्व धर्मपंथांतील खऱ्या साधुसंतांना व  
आदर्श गृहस्थांना देणग्या देऊन, त्यांचा आदरसत्कार करतो.  
त्यांनी चांगल्या धर्मतत्त्वांची वाढ करावी, त्यांनी आपल्या  
धर्मपंथांचीच फक्त स्तुती व परमधर्मपंथानिंदा करू नये. सर्व  
धर्मपंथांचा मेळावा करणे चांगलं आहे.

देवानां प्रिय प्रियदर्शी राजा सर्व धर्मपंथांतील प्रव्रजित, साधुसंत,  
आदर्श धार्मिक गृहस्थ, यांना दाने, देणग्या किंवा वतने देऊन त्यांचा  
आदरसत्कार करतो. देवानां प्रिय राजाला फक्त दाने देणे, आदरसत्कार  
करणे हे प्रिय नाही, तर सर्व धर्मांतील चांगल्या तत्त्वाची वाढ होणे, हे  
प्रिय आहे. तत्त्वाची वाढ अनेक प्रकारची आहे. वाक्संयम हे मूलतत्त्व  
आहे. फक्त आपल्या धर्मपंथाचीच स्तुति, गौरव व आदर करणे आणि  
परधर्मपंथांची निंदा करणे, हे घडू नये. त्या त्या चांगल्या बाबतीत त्या त्या  
वेळी, त्या त्या प्रकरणी, परधर्मपंथाची स्तुति करावी. असें केलं असतां  
आपल्या धर्मपंथाची वाढ होते व परधर्मपंथाचाही फायदा होतो. याच्या  
उलट माणूस वागल्यास आपल्या धर्मपंथाची हानि व परधर्मपंथांचे

नुकसान तो माणूस करतो. जो कोणी माणूस आपल्या धर्मपंथाच्या भरभराटीसाठी फक्त आपल्या धर्मपंथाचीच स्तुति करतो व परधर्माची निंदा करतो तसे करणारा तो माणूस आपल्या धर्मपंथाची फार मोठी हानि करतो. त्यापेक्षा धर्मपंथांचा एकत्र मेळावा भरविणे चांगले आहे.

त्या धर्ममेळाव्यांत एकमेकांचे धर्मतत्त्व, आचारविचार, लोक ऐकतील व चांगल्या गोष्टी घेतील, अशी देवानां प्रिय प्रियदर्शी राजाची इच्छा आहे. यामुळे प्रत्येक धर्मपंथाचे लोक बहुश्रुत होतील व आपले कल्याण साधणारे होतील. जे लोक त्या त्या धर्मात प्रसन्न असे आहेत त्यांनी असे मनांत ठेवावे की, देवानां प्रिय प्रियदर्शी राजाला फक्त त्या त्या धर्मातील साधुसंताना दानधर्म करणे, त्यांचा आदरसत्कार करणे प्रिय नसून त्या सर्व धर्मातील उत्कृष्ट तत्त्वाची वाढ व्हावी व एकमेकांविषयी आदर असावा हे वाटते. या गोष्टीसाठी अनेक धर्ममहामात्र पुरुष व धर्ममहामात्रा स्त्री, वात्यभूमिक, इतर अधिकारी, यांची नेमणूक केली आहे.

**स्पष्टीकरण**—सम्राट अशोकाच्या काळीं हिंदुस्थानांत अनेक धर्म होते. ते ते धर्मपंथी लोक आत्मधर्मपंथाची स्तुति व परधर्माची निंदा करित असत. त्यामुळे एकोपा न राहतां भांडणे, जातिभेद, उग्र स्वरूपाला गेले होते. त्यामुळे नेहमीं भारतांत धर्मकलह, जातिकलह आणि द्रव्यकलह सारखे चालू होते. ते बंद केल्याशिवाय समाज सुधारणार नाहीं हैं अशोकानें ओळखलें. त्यासाठीं धर्ममहामात्र नेमून, समाजांतील सर्व प्रकारचे कलह मिटाविण्यात्ता स्तुत्य प्रयत्न अशोकानें केला. त्याचें आम्हीं चालूं काळीं जर अनुकरण करूं तर भांडणाचे अनेक प्रश्न सुटतील व माणसांत नेहमीं ऐक्य नांदेल. नंतर सर्व धर्मगुरूंना मानत्रता धर्म वाढवितां येईल.

## अशोकाची तेरावी राजाज्ञा

**पाली**—अस्टवसाभिसितस देवानं प्रियस प्रियदासिस राजो कलिंगा विजिता। दियढमत्रे प्राणसतसहस्रे ये ततो अपबुढे सहस्रमजे तत्र हते । बहु तावतके मुटे । ततो पछा अधुना लधेसु कलिंगेसु तित्र धंमपालनं, धंमकामता, धंमानुसास्टि च देवानं प्रियस । पुत्रा, पुपोत्रा मे धंमविजये विजयं मजंतु । सो हिदलोकिको परलोकिको ।

राज्याभिषेकाच्या नंतर आठव्या वर्षी देवानां प्रिय प्रियदर्शी राजानें कलिंग देश जिंकला. तेव्हां दीड लाख लोक कैद केले व एक लाख

लोक ठार मारले. तसेंच अनेक लोक मेले. कलिंग देश मिळाल्यावर देवानां प्रिय राजा अधिक प्रमाणांत धर्मपालन करूं लागला. त्याला अधिक धर्मप्रेम जडलें आणि धर्मप्रसार तो अधिक करूं लागला. माझ्या मुलांनीं, नातेवाइकांनीं धर्मविजय हाच खरा विजय मानावा. तो विजय इहलोकीं व परलोकीं असतो.

**स्पष्टीकरण**—सम्राट् अशोकाला कलिंग देशावरील युद्धामध्ये लक्षावधि लोकांची हत्या झाली, अनेक घरांचा नाश झाला, देशाची हानि झाली, हें पाहून फार वाईट वाटलें. तेव्हां त्यानें शक्य तों युद्ध टाळावें; परंतु युद्धच करण्याचा प्रसंग आला तर मोठ्या संयमानें, युक्तीनें हानी कमी होईल इकडे लक्ष घावें, हा संदेश पुढील पिढीला दिला आहे. “धर्मविजय आणि धर्मप्रसार, हाच खरा विजय आहे” हें ध्येयवाक्य समाजापुढें ठेविलें आहे. दुसऱ्या महायुद्धांत ज्या युरोपियन राष्ट्रांनीं भाग घेतला, तेथील जनतेतून १९ ते ४५ वर्षांचे लोकांनीं आपल्या राष्ट्रांच्या रक्षणासाठीं भाग घेतला होता. त्या वेळीं बहुसंख्य लोक युद्धांत मेले. बायका, म्हातारे, कांहीं तरुण लोक व लहान मुलें, जिवंत राहिलीं. देशाची खूप हानी झाली. हें सर्व पाहून, तेथील जनतेनें युद्ध नको हाच धोषणा नंतर केली; भारताचे पंतप्रधान पंडित जवाहरलाल नेहरू, जेव्हां जेव्हां परदेशांत गेले, तेव्हां त्यांनीं तेथील जनतेपुढें “माणसानें माणसाशीं माणुसकांनीं वागावें” हा भारताचा “मानवताधर्म” जगाला तारील याचाच प्रचार केला आहे. त्यामुळें भारत देश शांतताप्रिय आहे याची जगाला खात्री पटली.

### अशोकाची चौदावी राजाज्ञा

**पाली**—अयं धंमलिपि देवानं प्रियेन प्रियदसिना राजा लेखापिता । अस्ति एव संखितेन अस्ति, मझमेन अस्ति, विस्ततेन, न च सर्वे सर्वत घटितं । अस्ति च अत्र पुन पुन बुत तस तस जथस मधुरताय किति जनो तथा पटिपजयेथ ।

हे धर्मलेख देवानां प्रिय प्रियदर्शी राजानें लिहून घेतले आहेत. त्यांत कांहीं लेख संक्षेपानें, कांहीं लेख मध्यम प्रमाणांत आहेत. तसेंच कांहीं लेख विस्तारानें आहेत. बऱ्याच गोष्टी व विषय अत्यंत मधुर

असल्याने वारंवार सांगण्यांत आल्या आहेत. लोकांनी त्याप्रमाणे आचरण करावे हा उद्देश आहे.

**स्पष्टीकरण**—सम्राट् अशोकाला राज्य चालवीत असतांना राज्यकारभारांत व जनतेत जे कांहीं दोष दिसले, त्यामुळे राजकीय, सामाजिक, धार्मिक बाबतींत जी कांहीं पछेहाट दिसली, ती सुधारण्यासाठी व सर्व राज्यकारभार अत्यंत उच्च नीतिनियमांनी चालवा यासाठी तेरा राजाज्ञांत महत्त्वपूर्ण धर्माचा उत्कृष्ट उपदेश त्याने केला आहे. त्याचा विचार, त्याचा उच्चार व त्याचा आचार, जनतेने जनतेच्या हितासाठी निवडून दिलेल्या सर्व मंत्रिवर्गाने, सर्व खासदारांनी, सर्व आमदारांनी, तसेच सर्व सरकारी सेवकवर्गाने व बहुजनसमाजाने केल्यास सर्वांचे कल्याण होईल. तशी सद्बुद्धि भारतमाता सर्व भारतीयांना देवो व भारताच्या मानवताधर्माचा जयजयकार सर्वत्र होवो, हीच भारतमातेला वंदनपूर्वक प्रार्थना आहे.

### स्तंभलेख

**स्तंभलेख १**—देवानां प्रिय प्रियदर्शी राजाचें असें म्हणणें आहे कीं उत्कट धर्मप्रेम, उत्कट आत्मपरीक्षण, उत्कट आज्ञाधारकपणा, उत्कट पापभीरुता, उत्कट उल्हास, हे गुण अंगी असल्यावांचून इहलोकीं आणि परलोकीं आपली उन्नति करणें कठीण आहे.

माझे जिल्हाधिकारी मग ते वरच्या दर्जाचे, मध्यम दर्जाचे, खालच्या दर्जाचे असोत ते धर्मबुद्धीने ( कर्तव्य, नीति, सदाचार ) वागतात, प्रजेला उत्तेजन देण्यास समर्थ होतील.

**स्तंभलेख २**—देवानां प्रिय प्रियदर्शी राजाचें असें म्हणणें आहे कीं—निष्पापता, सत्कर्म, दया, दान ( मदत ) सत्य आणि पावित्र्य या गोष्टींत धर्म आहे.

**स्तंभलेख ३**—माणसाला त्याची वाईट गोष्ट लक्षांत येत नाही. तरीमुद्दाम त्याने पुढील गोष्ट लक्षांत ठेवावी कीं, मद, निष्ठुरता, क्रोध, दंभ, मत्सर या विकारांमुळे माणसाच्या हातून पापे घडतात. मी या विकारांपायीं माझे अधःपतन होऊं देणार नाही.

**स्तंभलेख ४**—सरकारी अधिकारी वर्गानें आपलीं कामें नेहमीं निःस्वार्थापणानें आणि निर्भयतेनें करावीत व जनतेला सुखी व समृद्ध करून लोकहित साधावें म्हणून मी त्यांची नेमणूक केली आहे.

ज्याप्रमाणें एखाद्या माणसानें आपलें लहान बालक हुशार दाईच्या ताब्यांत दिल्यावर त्याला विश्वास वाटतो आणि तो आपल्याशीं असें म्हणतो कीं, “ ही हुशार दाई माझ्या लहान बालकाचा सांभाळ उत्तम करील ” त्याप्रमाणेंच माझ्या प्रजेनें नेहमीं सुखी, आनंदी, दुःखरहित व्हावें म्हणून मी या राजकांची नेमणूक केली आहे.

**तात्पर्य**—सरकारी नोकरांनीं नेहमीं प्रजासेवा हेंच मुख्य कर्तव्य शुद्धपणें केलें पाहिजे.

### पहिला कालिंग लेख

माणसांत द्वेष, चंचलता, निष्ठुरता, अस्थिरता, आळस आणि ऐदीपणा ( काम न करतां फुकटांत खाणें ) हे दुर्गुण असतील तर त्याच्या हातून योग्य वर्तन होणार नाही. म्हणून या दुर्गुणांचा संपर्क नसावा.

### राष्ट्रपिते महात्मा गांधी यांचा संदेश

**महात्मा गांधी**—हिटलर, मुसोलिनी व स्टॅलिन यांनीं हिंसेचा तात्कालिक प्रभाव सिद्ध केला आहे. पण चंगीजखानाच्या कत्तलीइतका तो अल्पजीवी आहे. आशियाजवळ सर्व जगाला देण्यासाठीं **मानवताधर्म** हा संदेश आहे. मात्र त्यानें स्वतः त्याचें आचरण करावें. भारत, चीन, जपान, ब्रह्मदेश, सिलोन, मलाया आदि सर्व आशियाई देशांत भारतीय बौद्ध धर्माच्या मानवताधर्माचा प्रभाव पडलेला आहे. त्या धर्माचें ज्ञान आशियानें पुनः स्वतः शिकून नंतर जगाला शिकविलें पाहिजे. ( हरिजन १९४७ ).

प्रकाशक—पंडित नारायण वासुदेव तुंगार, ४०८ नारायण पेठ, पुणे २.  
मूद्रक—भ. पं. सोभण, मॉडर्न प्रिंटिंग प्रेस, ३९१ नारायण पेठ, पुणे २.

भारतरत्न, महर्षि, डॉ. धोंडो केशव कर्वे, यांचा शुभ आशीर्वाद

अशोकचक्र हें भारताचें राज्यचिन्ह आहे. त्यासंबंधी माहिती व सम्राट् अशोकानें आपल्या प्रजेला सांगितलेला नीतिधर्म, यांची मांडणी या पुस्तकांत श्री. तुंगारांनी चांगल्या रीतीने केली आहे. ती विद्यार्थिवर्गाला व प्रौढ स्त्रीपुरुषांना कळणें आवश्यक आहे. या पुस्तकाला व श्री. तुंगारांच्या अशोकविषयक व्याख्यानयज्ञाला माझा शुभ-आशीर्वाद आहे.

७।२।१९५८

धों. के. कर्वे

मुंबई प्रांताचे मुख्य मंत्री नामदार यशवंतराव चव्हाण यांची शुभेच्छा

सचिवालय, मुंबई १.

दिनांक २४।२।१९५८

अशोकाचा राजधर्म, हें आपलें पुस्तक मी वाचलें. सम्राट् अशोकाच्या चौदा महत्त्वाच्या राजाज्ञा एकत्रित करून, त्यांचा अर्थ बोधपूर्ण व सोप्या भाषेत समजावून देण्याचा प्रयत्न या पुस्तकांत करण्यांत आला आहे. हा अर्थ समजावून सांगतांना भारतांतील संत व विचारवंत यांच्या उद्गारांचा उल्लेखही या पुस्तकांत केला आहे. त्यामुळें हे पुस्तक वाचतांना जीवन-विषयक भारतीय दृष्टिकोनाचें ओझरतें दर्शनही घडतें. एकंदरीत सामान्य वाचकांना हें पुस्तक उभयुक्त वाटेल यांत शंका नाही. आपल्या प्रकाशनास माझ्या शुभेच्छा.

यशवंतराव चव्हाण

पद्मभूषण कर्मवीर भाऊराव पाटील, रयत सेवक, ससून सी-३ बॉर्ड, पुणे

“अशोक राजधर्म” आजच्या काळांतहि जनतेने व सरकारने आत्मसात् करावा याच हेतूने प्रसिद्ध केलेले पुस्तक आपली मनीषा पूर्ण करील. मूळ पाली-प्राकृत अ. ३, त्यांचें सुरस-सुलभ भाषांतर सर्वसाधारण मनुष्यास सहज समजू शकेल. प्रत्येक हिंदी माणसानें हें पुस्तक जवळ ठेवून त्याचें वाचन व मनन केल्यास त्याचें कल्याण होईल.

२४-४-५९

भाऊ पाटील

हें पुस्तक डबल डेमी, ३६ पौडी हिंदुस्तानांत तयार झालेल्या व्हाइट प्रिंटिंग कागदावर छापलें आहे.

## पंडित नारायण वामुदेव तुंगार यांची पस्तकें

१. महाराष्ट्रवन्दनम्—लघुकाव्य. ४२ श्लोक. मूळ संस्कृत व त्याचा मराठी पद्यानुवाद. महाराष्ट्र सरकारचे शिक्षणखाते, समाजकल्याणखाते, शेतकी खाते, पशुसंवर्धन खाते, नुरुंगखाते, यांनी आपल्या शिक्षणसंस्थांच्या वाचनालयांसाठी प्रती वेऊन प्रोत्साहन दिले आहे. त्याचप्रमाणे शेकडो खाजगी प्राथमिक शाळा, हायस्कूल, ट्रेनिंग कॉलेज, इतर सर्व प्रकारची कॉलेज, यांनी प्रती वेऊन प्रोत्साहन दिले आहे. रोजच्या प्रार्थनेसाठी या काव्यांतील १ ते १५ श्लोक म्हणण्याचा अनेक शिक्षणसंस्थांनी स्तुत्य उपक्रम केला आहे. १५ ऑगस्ट-स्वातंत्र्य दिन. २६ जानेवारी-प्रजासत्ताक दिन, १ मे-महाराष्ट्र राज्य स्थापना दिन, थोरांच्या जयंत्या, या शुभ प्रसंगांही प्रार्थनेकरिता या लघुकाव्याचा उपयोग जनता करिता आहे. ३ डेमा साईज, पृष्ठे १२, सचित्र. किं. २५ नवपैसे. उत्तम कव्हर.

### — प्रसिद्धीच्या वाटेवर —

२. महाराष्ट्रवन्दनम्—महाकाव्य—मूळ सोपे संस्कृत व त्याचा मराठी पद्यानुवाद, श्लोक ५००, पंडित चिन्नावशास्त्री, तर्कतीर्थ लक्ष्मणशास्त्री जोशी, महामहोपाध्याय द. वा. पोतदार, सर डॉ. भवानीशंकर भियोगी, नागपूर: न्यायमूर्ती बडकम, उपकुलगुरु, नागपूर विद्यापीठ: प्रि. कर्वे, उपकुलगुरु पुणे विद्यापीठ: नामदार पांग, नामदार यशवंतराव चव्हाण, डॉ. खडकर, अध्यक्ष महाराष्ट्र काँग्रेस, डॉ. आर. एन. दांडेकर, महामहोपाध्याय कस्तुरेशास्त्री, नांदेड वगैरे नामवंत विद्वानांनी उत्तम अभिप्राय देऊन गौरविलेले.

**विषय**—महाराष्ट्रातील, देवता, नद्या, गड, लेणी, संस्थानांचे आद्य पुरुष, राजकीय, सामाजिक, धार्मिक, क्षेत्रांतील विद्वान् ग्रंथकार, नाटककार, गवई, कलावंत, उद्योगपति, विद्यापीठे, संस्था, यांच्या वर्णनांसह त्यांना वंदन. सचित्र ग्रंथ.

श्रीतुंगारेण कविना रचितं यन्मनोहरम् ।

गायन्तु लोकास्तन्नित्यं महाराष्ट्राभिवन्दनम् ॥

कवि—प्रा. श्री. भा. वर्णेकर, एम. ए. संस्कृताध्यापक, नागपूर विद्यापीठ

३. संतांचें विचारसौंदर्य—निवृत्ति, ज्ञानदेव, सोपान, मुक्ताबाई, एकनाथ, नामदेव, वगैरे अनेक संतांचे नीतिपर, उपदेशपर, समाधानकारक अभंगसंग्रह.